

اِنْعَامُ اللّٰهِ

فِي عَقَائِدِ حَاجِي اِمْدَادِ اللّٰهِ

شیخ الحدیث والتفسیر حضرت علامہ

مفتی محمد رفیع امجدی مدظلہ العالی

تالیف

حضرت علامہ سید حمزہ علی قادری مدظلہ العالی

باہتمام

عطاری پبلشرز
عطاری کتب خانہ، G.K.2/44 شہید سجاد، کھارادر
کراچی، پاکستان فون: 0300-8229655
0300-9249927
www.karwaneislami.com

نام کتاب: انعام اللہ فی عقائد حاجی امداد اللہ

مصنف: فیض ملت، آفتاب اہلسنت، امام المناظرین، رئیس المصنفین
حضرت علامہ الحافظ مفتی محمد فیض احمد اویسی رضوی مدظلہ العالی

با اہتمام: حضرت علامہ مولانا حمزہ علی قادری

ناشر: عطاری پبلشرز (مدینہ المرشد) کراچی

فون نمبر: 2446818

فون نمبر موبائل: 8271889 - 0300

اشاعت: رجب المرجب 1423ھ، اکتوبر 2002ء

صفحات: 56

قیمت: 28 روپے

کمپوزنگ و پرنٹنگ: (الربحہ) گرافکس

فون: 2316838 فون موبائل: (0320-5028160)

پروف ریڈنگ: ابوالرضا محمد طارق قادری عطاری

فون موبائل: (0320-5033220)

انعام اللہ فی عقائد حاجی امداد اللہ

فہرست مضمون

نمبر شمار	مضمون	صفحہ نمبر
۱	فرقہ واریت ختم ہو سکتی ہے	4
۲	پیش لفظ	5
۳	بریلوی علماء و مشائخ اور حاجی امداد اللہ	6
۴	حاجی صاحب اکابرین دیوبند کی نظر میں	8
۵	فیصلہ مفت مسئلہ کا ایک باب مولود شریف یعنی میلاد شریف	12
۶	زیارت رسول ﷺ کا عمل	19
۷	انبیاء اولیاء کو علم غیب	22
۸	علم غیب اور تقدیر پر اطلاع	22
۹	مجلس میلاد میں حضور کی تشریف آوری!	23
۱۰	حضور کی تشریف آوری کے امکان کا اعتقاد شرک نہیں	24
۱۱	نذر و نیاز بزرگان دین	27
۱۲	عرس کا مقصد	28
۱۳	درود و سلام	29
۱۴	وظیفہ یا شیخ عبدالقادر	29
۱۵	علی مشکل کشا	33
۱۶	نگاہ ولی کی تاثیر	37
۱۷	ولی اللہ نہیں مرتا	44
۱۸	گیارہویں شریف چہلم وغیرہ کا بیان	45
۱۹	میلاد النبی ﷺ کا بیان	46
۲۰	الصلوة والسلام علیک یا رسول اللہ کہنے کا بیان	46
۲۱	امداد مصطفیٰ ﷺ کا بیان	47
۲۲	حاجی امداد اللہ کا مذہب	49
۲۳	ملفوظات	50

بِسْمِ اللّٰهِ الرَّحْمٰنِ الرَّحِیْمِ

فرقہ واریت ختم ہو سکتی ہے

اما بعد! فقیر اویسی غفرلہ ان مخلص کلمہ گو حضرات سے اپیل کرتا ہے کہ فقیر کے رسالہ ہذا کو غور سے پڑھنے کے بعد دو گروہوں کو ان مسائل و عقائد پر متفق ہو کر عام پر چار کرنا ہو گا جن پر دونوں گروہوں کے سربراہ متفق ہیں فضلاء دیوبند کے مرکزی پیر و مرشد حضرت حاجی امداد اللہ مہاجر کی رحمۃ اللہ علیہ ہیں اور موصوف کو اہلسنت بھی اپنا مقتدر بزرگ تسلیم کرتے ہیں کیونکہ اہلسنت کی بہت سی مقتدر شخصیات کے بھی پیر و مرشد ہیں اگر ان دو گروہوں میں جو بھی حاجی صاحب کے عقائد و معمولات کے خلاف ہو اسے سمجھ لیں وہی فساد کی جڑ ہے۔

وما علینا الا البلاغ

☆☆☆☆☆☆

بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لك يا رب العلمين على كل حال والصلوة والسلام عليك واعلى الك واصحابك يا رحمة اللعلمين في كل لمحة وحين اما بعد! دیوبندی مسلک کے لوگ دو غلط پالیسی چھوڑ دیں انہیں وہابیوں کے عقائد و مسائل پسند ہیں تو کھل کر کہہ دیں کہ ہم وہابی ہیں یا پھر اعلان کریں کہ حاجی امداد اللہ رحمۃ اللہ علیہ ہمارے پیر و مرشد نہیں بلکہ وہ بریلوی ہیں اور مشرک۔ دو ٹوک فیصلہ ہونا چاہئے۔

علمائے دیوبند اور حاجی امداد اللہ

یہ کوئی دھکی چھپی بات نہیں حاجی صاحب دیوبندی تمام مشیر ہیں بلکہ اس مشیری کے بڑے بڑے انجینئر کے مرشد ہیں بلکہ یوں سمجھ لیجئے دارالعلوم دیوبند کے بانیوں سے لیکر تاحال متعلقین کے پیر اور پیران پیر ہیں چند اسماء ملاحظہ ہوں۔

- (۱) مولوی محمد قاسم نانوتوی بانی دارالعلوم کہا جاتا ہے انوار الباری شرح بخاری
- (۲) مولوی رشید احمد گنگوہی (دیوبندیوں کا قطب عالم)
- (۳) مولوی اشرف علی تھانوی (دیوبندیوں کا مجدد و حکیم)
- (۴) مولوی خلیل احمد انیسٹھوی مرید و خلیفہ گنگوہی مرید و خلیفہ حاجی صاحب
- (۵) مولوی محمود الحسن (جسے دیوبندی (شیخ الہند) کہتے ہیں۔
- (۶) مولوی زکریا کاندھلوی بالواسطہ مولوی الیاس بانی تبلیغی جماعت (بالواسطہ)

۱۔ اگرچہ کتابوں میں بہانے دیئے گئے ہیں کہ ہم وہابی ہیں تفصیل دیکھئے رسالہ ”دیوبندی وہابی“ اویسی غفرلہ

بریلوی علماء و مشائخ اور حاجی امداد اللہ

چونکہ بریلوی حضرات کے بعض علماء مشائخ کا سلسلہ بیعت و خلافت حاجی صاحب سے ہے اس لئے ہم عوام اہلسنت حاجی صاحب کو انکی وجہ (کے علاوہ عقائد صحیح کی وجہ) سے اپنا مقتدر بزرگ مانتے ہیں۔

اہلسنت کے مشائخ علماء

ذیل میں وہ اسماء گرامی ہیں جنہیں حاجی صاحب سے بیعت یا خلافت حاصل ہے۔

(۱) حضرت علامہ سید پیر مہر علی شاہ صاحب گولڑوی

(۲) حضرت علامہ محمد انوار اللہ حیدر آبادی اتالیق نواب دکن

(۳) حضرت مولانا محمد حسین الہ آبادی

(۴) حضرت مولانا محمد عبد السمیع مصنف انوار ساطعہ

(۵) حضرت مولانا سراج الدین گورداسپوری

(۶) حضرت مولانا یار محمد بندیا لوی

ان کے علاوہ اور بھی بکثرت علمائے اہلسنت آپ کے خلفائے مریدین میں سے ہیں۔ تفصیل دیکھئے فقیر کی تصنیف ”تذکرہ علماء و مشائخ اہلسنت“۔

فیصلہ حق

عوام دیوبندی بریلوی اختلاف ختم کرنا چاہیں تو فیصلہ آسان ہے وہ اس طرح کہ عوام کو ہمارے سے زیادہ یقین کہ ”مرشد برحق“ کا فیصلہ حق ہے عوام تو یہاں تک کہہ اٹھتے ہیں کہ حجادہ رنگیں کن گرت پیر مغان گوید شراب سے مصلی رنگین کر دے اگر تجھے تیرا پیر و مرشد حکم دے (یعنی پیر و مرشد اگرچہ بظاہر شرع کے خلاف حکم فرمائے تو بھی حکم بجالا۔ اگرچہ وہ خلاف شرع حکم نہیں فرمایا لیکن مرید مرشد کے حکم کے سامنے سر تسلیم خم کرے۔ اگر کوئی پیر و مرشد کے خلاف چلتا ہے تو کہا جاتا ہے۔ یہ مرید (شیطان) مرید نہیں۔ اسی لئے فقیر عوام سے اپیل کرتا ہے کہ روزمرہ کے

دیوبندی بریلوی جھگڑوں سے تنگ ہونے کی ضرورت نہیں۔ فقیر دیوبندیوں کے پیر و مرشد حاجی امداد اللہ مہاجر کی رحمۃ اللہ علیہ کی تصانیف اور ان کے خلیفہ اور دیوبندیوں کے حکیم تھانوی کی عبارات پیش کرتا ہے اگرچہ حاجی امداد اللہ رحمۃ اللہ علیہ امام احمد رضا بریلوی کے پیر و مرشد نہیں اور نہ ہی ان کے استاد ہیں لیکن ہم سب سنی بریلوی اقرار بلکہ پکھری میں لکھ دیتے ہیں کہ ہمیں حاجی صاحب رحمۃ اللہ علیہ کا فیصلہ منظور ہے۔ یہی فیصلہ موجود دیوبندیوں سے منظور کرائیں اگر وہ مان جائیں تو انشاء اللہ دیوبندی بریلوی جھگڑا ختم ہو جائیگا اگر وہ نہ مانیں تو سمجھ لیں کہ یہی ہیں فساد کی جڑ اور ملا فی سبیل اللہ فساد۔

نوٹ

حاجی امداد اللہ نہ ہمارے پیر و مرشد ہیں نہ استاد ہاں اہلسنت کے بعض مشائخ کے پیر و مرشد ہیں جنکی فہرست فقیر پہلے لکھ چکا ہے انہی کی وجہ سے حاجی صاحب ہمارے لئے معزز و مکرم ہیں۔

مختصر تعارف

ہندوپاک کے مرشد کامل اور سید الطائفہ حضرت حاجی امداد اللہ مہاجر مکی علیہ رحمت ان عظیم ہستیوں میں سے ہیں جنہوں نے برصغیر ہندوپاک میں وہ کارہائے نمایاں انجام دیئے۔ جس کی مثال مشکل ہے۔ اور آج برصغیر میں جو کچھ مسلمانوں میں اسلام باقی ہے وہ ان ہی کا مرہون منت ہے۔ آپ نے ایک طرف تو دین و مذہب اور شریعت کی شمع روشن فرمائی اور دوسری طرف جہاد بالسیف کے لئے عملاً میدان میں شریک ہوئے اور ۱۲۷۲ھ ۱۸۵۷ء کی جنگ آزادی میں انگریزوں کے خلاف شامی ضلع مظفرنگر کے محاذ پر جہاد کر کے اسلام کا علم بلند فرمایا۔

آپ کی ولادت ۲۲ صفر ۱۲۳۳ھ بروز دوشنبہ بمقام قصبہ نانوتہ ضلع سہارنپور یوپی میں ہوئی۔ لیکن آپ کا آبائی وطن تھانہ بھون ضلع مظفرنگر ہے۔

نام

آپ کے والد نے امداد حسین اور تارنجی ظفر احمد رکھا اور شاہ محمد اسحاق دہلوی نواسہ

حضرت شاہ عبدالعزیز صاحب محدث دہلوی رحمۃ اللہ علیہ نے آپ کو امداد اللہ کا لقب عطا فرمایا۔ آپ تعلیم کے لئے سولہ سال کی عمر میں مولانا مملوک علی صاحب کے ہمراہ دہلی تشریف لے گئے۔ اور وہاں فارسی اور عربی کی تعلیم حاصل فرمائی اگرچہ حاجی صاحب رحمۃ اللہ علیہ کا ظاہری علم بہت زیادہ نہ تھا لیکن آپ کو باطنی علوم یعنی علم لدنی سے نوازا گیا تھا۔ بڑے بڑے اور عظیم الشان مسائل حل فرمادیا کرتے تھے آپ کا روحانی مقام اس سے واضح ہو جاتا ہے۔ کہ ہندوستان کے تقریباً اکثر بڑے بڑے علماء اور صلحاء آپ کے مرید اور خلفاء ہوئے۔

جنگ آزادی کے بعد جب ہندوستان میں مسلمان شرفاء کا رہنا مشکل ہو گیا تو حاجی صاحب نے مکہ معظمہ کی ہجرت منظور فرمائی۔ اور ۱۲۷۶ھ میں مکہ ہجرت فرما گئے۔ اور وہیں چوراسی سال کی عمر میں وفات پائی جمادی الآخرہ ۱۳۱۷ھ بروز بدھ اپنے مالک حقیقی سے جا ملے مزار جنت المعنی میں حضرت خدیجہ الکبریٰ رضی اللہ تعالیٰ عنہا سے کچھ فاصلے پر مولانا رحمت اللہ کیرانوی کے پہلو میں ہے۔

(کلیات امدادیہ ص ۲)

حاجی صاحب ۱ کا یون دیوبند کی نظر میں

حاجی امداد اللہ صاحب مہاجر مکی جن کی تعلیمات گذشتہ صفحات میں نقل کی گئی ہیں اکابرین دیوبند کے مجدد اور پیرو مرشد ہیں اور دیوبند کے بڑے بڑے مولویوں نے ان کی تعریف میں بہت کچھ لکھا ہے چنانچہ مولوی اشرف علی تھانوی ان الفاظ میں نذرانہ عقیدت پیش کرتے ہیں "بندے از تذکرہ شیخ العلماء سید العرفاء حجت اللہ فی زمانہ وآیۃ اللہ فی اوانہ علی حضرت مرشدنا ہادینا الحاج الحافظ شاہ محمد امداد اللہ قدس سرہ وافاض علیہا برہ (امداد المشاق ص ۲)۔

۱۔ امداد حسین نام دیوبندیوں کے نزدیک شرک ہے اسی لئے دہلوی صاحب نام بدل دیا اب بھی اس قسم کے نام بدل ڈالتے ہیں ان میں کچھ بریلوی مسلک رکھتے ہیں بعض وہابی دیوبندی۔

اور مولوی رشید احمد گنگوہی لکھتے ہیں: بنام نامی اسم سامی و افتخار المشائخ الاعلام مرکز انخواص والعلوم ومینع ابرکات القدسیہ مظهر فیوضات المرضیہ معدن العارف الالہیہ فخرن الحقائق مجمع الدقائق سراج اقرانہ قدوة اهل زمانہ سلطان العارفین، ملک اتاریحین، غوث الکاملین غیاث الطالبین لذی کلت السنۃ الاقلام عن مدائحہ البالغۃ وغجرت عن توصیف شمائلہ الکرام الساطعۃ یغیظ الاوتون والاخرون من شعارہ دیحبہ الفاجرون ولعافلون من وثارہ مرشدی معتمدی ووسیلۃ یومی وعذی سولانی ومعتنی سیدی، سندی الشیخ الحاج المشہتر بامداد اللہ الفاروقی التھانوی سلمہ اللہ تعالیٰ بالارشاد الہدایۃ دازل بذات الفہرۃ الضلاء۔

اور عاشق الہی میرٹھی لکھتے ہیں: میں نے اپنے روحانی چچا حافظ ضامن ارشاد پر اپنے روحانی باپ ہادی و مرشد شیخ اعلیٰ حضرت حاجی امداد اللہ مہاجر مکی شاہ صاحب کے دامن فیضان سے استعانت لے کر ترجمہ کیا۔ (ارشاد مملوک ص ۷)

اور حسین احمد دہلوی لکھتے ہیں: وبجاء شیخ المشائخ مولانا الحاج الحافظ الشیخ امداد اللہ المہاجر قدس اللہ سرہ العزیز وسلاسل طیبہ ص ۸۶)

دیوبندی حضرات کے حکیم الامت اور مجدد اشرف علی صاحب تھانوی نے اپنے پیر سے بایں الفاظ پکار کر مدد چاہی ہے۔

یا مرشدی یا کونلی یا مغزلی

یا ملجائی فی صہدی ومعادی

ارحم علی یا غیاث فلیس لی

کھفی سرئی حبکم من زاری

یا سیدی للہ شیشاً افئہ

انتم لی المجدی وانی جاوی

(تذکرۃ الرشید جلد ۱ ص ۱۱۴)

اے میرے مرشد اے میرے مولا! میری وحشت کے انیس! اور اے میری دنیا و آخرت کے جائے پناہ۔ اے میرے فریادرس مجھ پر ترس کھاؤ۔ کیونکہ میں حب کے سوا کوئی زاوراہ نہیں رکھتا۔ اے میرے سردار اللہ کے لئے کچھ عطا کیجئے آپ میرے معطلی ہیں اور میں سائل۔

تبصرہ اویسی

اپنے پیر و مرشد کو حرفِ ندا سے پکارا بھی گیا۔ اور ان سے مدد بھی چاہی گئی۔ اور شیخ اللہ بھی کہا گیا۔ مگر افسوس کہ حضور ﷺ کو حرفِ ندا پکارنا اچھا نہیں لگتا اپنے پیر و مرشد کی نہیں مانتا وہ کیا ہوا۔ بلکہ کچھ غور و فکر ہو تو یہی مسائل اس کے نزدیک شرک ہیں۔ اس سے سوچئے کہ وہ ان مسائل سے اپنے پیر و مرشد کو شرک سمجھتے ہیں تو صاف بتائیں۔ ورنہ پیر و مرشد کو اپنے جیسا موحد ثابت کریں۔

مزید براں

فضلاً دیوبند حاجی امداد اللہ رحمۃ اللہ علیہ کو صاحبِ کرامت مانتے ہیں۔ ایک کرامت حاضر ہے۔

کرامت

تذکرۃ الرشید اور دیگر کتابوں میں موجود ہے جب حاجی صاحب راو عبد اللہ رئیس خجلاہ ضلع انبالہ کے یہاں مقیم تھے اور ۱۸۵۷ء تا ۱۸۵۹ء کے ہنگاموں میں آزادی کے عاشقوں اور مجاہدوں کی تفتیش اور پکڑ وھکڑ ہو رہی تھی۔ تو کسی نے ضلع کے کلکٹر کو اطلاع دی کہ حاجی صاحب جو شمالی ضلع مظفر نگر کے جہاد میں تھے۔ اپنے مرید یا عقیدت مند راو عبد اللہ کے یہاں اصطبل میں مقیم ہیں۔ ضلع کا کلکٹر خود سوار ہو کر اصطبل پر آ موجود ہو۔ اور کہنے لگا ہمیں معلوم ہوا ہے کہ آپ کے پاس بہت اچھے اچھے گھوڑے ہیں۔ ہم دیکھنا چاہتے ہیں چنانچہ اصطبل کا دروازہ کھول دیا گیا۔ معتقدین سخت گھبرائے ہوئے تھے۔ انگریز کلکٹر جب اندر داخل ہوا۔ بستر لگا ہوا تھا مصلیٰ بچھا ہوا تھا اور وضو کا لوٹا بھی موجود تھا۔ اس کے پانی سے زمین تر تھی یہ سب کچھ تھا مگر حاجی

صاحب غائب تھے۔ جب وہ چلا گیا تو حاجی صاحب کو مصیبت پر دیکھا گیا۔ دراصل سلوک اور تصوف کی منزلوں میں ایک مقام فنا سا لک پر ایسا بھی آتا ہے جس میں وہ کثافت سے علیحدہ ہو کر لوگوں کو دکھائی نہیں دیتا غرضیکہ حاجی صاحب کی کرامتوں فضیلتوں اور بزرگی کو تمام اہل ہند اور اہل عرب نے تسلیم کیا ہے اور آپ عرب و عجم کے مسلمہ شیخ مانے گئے ہیں۔ (حیات امداد ص ۵۱) (امداد العشاق ص ۳)

فائدہ

آپ سے نہ صرف یہی ایک بلکہ کئی کرامات کا صدور ہوا۔ مستقل کرامات پر علمائے دیوبند نے حاجی صاحب کے خصوصیت سے کتابیں لکھی۔ کرامات امداد یہ بہت مشہور ہے۔

ہمارا سوال ہے کہ حاجی صاحب کی کرامات مسلم ہیں تو ان کے عقائد و معمولات بھی ماننے پڑینگے اسی لئے کہ کرامت کا صدور ولی اللہ سے ہوتا ہے اور ولی اللہ میں گمراہی کا سوال ہی نہیں پیدا ہوتا بلکہ وہ تو سراپا ہدایت ہی ہدایت بلکہ موصول الی اللہ ہوتے ہیں تو جب یہ بات مسلم ہے تو حاجی صاحب کے عقائد و معمولات حق اور مبنی بر صواب۔

فقیر اختصار کے پیش نظر چند عقائد و معمولات اہلسنت عرض کرتا ہے جو کہ یہی عقائد حاجی امداد اللہ کے تھے اور انہی معمولات پر زندگی بسر فرمائی جو اہلسنت میں مروج ہیں جنہیں دیوبندی فرقہ شرک و بدعت کے فتاویٰ جاری کرتے ہیں۔ دیوبند عوام سے اپیل ہے کہ وہ حاجی صاحب رحمۃ اللہ علیہ کے عقائد و معمولات پر ہلکے فیصلہ کریں کہ حاجی صاحب پیر و مرشد کے عقائد و معمولات مبنی بر حق و صواب ہیں تو یہ لوگ ان عقائد و معمولات کو شرک و بدعت کیوں کہتے ہیں اس سے یقین کریں کہ یہ لوگ وہابی ہیں۔

فیصلہ ہفت مسئلہ کا ایک باب

مولود شریف یعنی میلاد شریف

تصنیف حضرت مولینا شاہ حاجی امداد اللہ مہاجر مکی پیر و مرشد علماء دیوبند

حضرت مولینا الشاہ حاجی امداد اللہ مہاجر مکی رحمۃ اللہ علیہ اکابر دیوبند مثل مولوی رشید احمد گنگوہی مولوی محمد قاسم نانوتوی بانی مدرسہ دیوبند مولوی خلیل احمد اعظمی، مولوی اشرف علی تھانوی وغیرہ کے پیر و مرشد ہیں میلاد شریف کے متعلق حاجی صاحب موصوف کا مضمون آپ کی تصنیف ”فیصلہ ہفت مسئلہ“ سے نقل کیا جا رہا ہے چونکہ آج کل دیوبندی حضرات میلاد شریف کی انتہائی سوچنا انداز میں مخالفت کرتے ہیں۔ اس لئے اصاغروا اکابر دیوبند کو ان کے پیر و مرشد جنہیں وہ مبلغ الفیض والبرکات امام العارفین فی زمانہ، مقدمۃ الحقیقین فی اوند (سرورق فیصلہ ہفت مسئلہ مطبوعہ دیوبند) کے القاب سے یاد کرتے ہیں کہ حتمی فیصلہ پڑھنے کی دعوت دیتے ہیں۔ اس امید پر جو حاجی صاحب موصوف کے الفاظ میں مذکور ہیں۔

حق تعالیٰ سے امید ہے کہ یہ تحریر باعث رفع فساد باہمی ہو جائے اور حضرات بھی اگر اس کو قبول فرما کر متفق ہوں تو دعا سے یاد فرمائیں اور کوئی صاحب اس تحریر کے جواب کی فکر نہ کریں کہ مقصود میرا مناظرہ کرنا نہیں۔ واللہ ولی التوفیق

(فیصلہ ہفت مسئلہ مطبوعہ دیوبند ص ۲)

مضمون کا آغاز بالفاظ حاجی صاحب موصوف مرحوم اس میں تو کسی کو کام ہی نہیں کہ حضرت فخر آدم سرور عالم علیہ السلام کی ولادت شریف کا ذکر بذات خود دنیا و آخرت کی خیر و برکت کا باعث ہے۔ گفتگو تو اس بات پر ہے کہ لوگ اس کی تاریخ مقرر کریں یا اس کا ایک طریقہ مخصوص کریں یا مختلف قسم کے قیود لگائیں جن میں سب سے نمایاں قیام ہے۔ یعنی سلام پڑھنے کے وقت کھڑا ہونا بعض علماء ان باتوں کو منع کرتے ہیں۔ اس حدیث کی رو سے کہ ”کمل بدیۃ ضلالۃ“ (ہر بدعت گمراہی ہے) اور اکثر علماء اجازت دیتے ہیں۔ اس وجہ سے کہ رسول اللہ صلی اللہ علیہ وسلم کے ذکر میں

بہر حال فضیلت ہے۔ انصاف یہ ہے کہ بدعت اس کو کہتے ہیں کہ غیر دین کو دین میں داخل کر لیا جائے۔ جیسے حضور اکرم صلی اللہ علیہ وسلم کے اس فرمان پر غور کرنے سے ظاہر ہوتا ہے۔ ”من احدث فی امرنا هذا ما لیس منہ فهو رد“ جس نے ہمارے اس دین میں کوئی نئی بات پیدا کی جو جزو دین نہیں ہے تو وہ بات ناقابل قبول ہے پس اگر کوئی شخص میلاد میں اس قسم کی مخصوص کی ہوئی باتیں (تاریخ قیام وغیرہ) محض اختیار سمجھتا ہے اور بذات خود عبادت نہیں سمجھتا بلکہ صرف مصلحت سے ان پر عمل کرتا ہے۔ البتہ اپنے اس مقصد کو جس کے لئے یہ سب کچھ کرتا ہے (یعنی سرور کائنات صلی اللہ علیہ وسلم کے ذکر کے احترام کو) ضرور عبادت جانتا ہے تو یہ بدعت نہیں ہے۔ مثال کے طور پر وہ قیام کو بذات خود عبادت نہیں سمجھتا۔ عبادت تو رسول اللہ صلی اللہ علیہ وسلم کے ذکر کی تعظیم کو جانتا ہے۔ لیکن کسی مصلحت سے اس تعظیم کی خاص شکل مقرر کر لیتا ہے تو اس میں کوئی برائی نہیں ہے یا مثلاً رسول کریم صلی اللہ علیہ وسلم کے ذکر کی تعظیم کسی وقت بھی ایک اچھا فعل سمجھتا ہے۔ لیکن کسی مصلحت سے خاص طور پر ذکر ولادت کا وقت، مقرر کر لیتا ہے۔ یا ذکر ولادت کسی وقت بھی ایک اچھا فعل سمجھتا ہے لیکن اس مصلحت سے کہ پابند رہنا آسان ہو جاتا ہے۔ اور کسی مصلحت سے وہ بارہ ربیع الاول مقرر کر لیتا ہے تو ان باتوں میں بھی کوئی برائی نہیں ہے۔ مصلحتوں کی تفصیل بہت لمبی ہے اور ہر موقع کے لئے جدا مصلحت ہوتی ہے۔ اگر کوئی ان مصلحتوں سے آگاہ نہ ہو تو اس کے لئے یہی کافی ہے کہ وہ پہلے زمانہ کی سوجھ بوجھ رکھنے والوں کی پیروی کر رہا ہے۔ مخصوص روحانی اشغال اور مراقبات، مدرسوں اور خانقاہوں کا قیام بھی اسی قسم کی مصلحتوں کا نتیجہ ہیں ہاں اگر ان مخصوص باتوں کو نماز، روزہ وغیرہ کی طرح بذات خود عبادت سمجھتا ہے تو بیشک۔ یہ بدعت ہو جاتی ہے۔ مثلاً اس کا عقیدہ یہ ہے کہ خاص تاریخ پر مولود نہ پڑھا گیا یا اس میں قیام نہ ہوا یا خوشبو اور شیرینی کا انتظام نہ ہوا تو ثواب ہی نہ ملا تو اس قسم کا عقیدہ بے شک غلط ہے۔ کیونکہ یہ شریعت کی حد سے آگے بڑھ جانا ہے۔ اسی طرح مباح فعل کو حرام اور گمراہی سمجھنا بھی غلط ہے۔ دونوں صورتیں یعنی مباح چیزوں کو واجب سمجھنا (مباح اس فعل کو کہتے ہیں جو شریعت میں نہ مستحب (پسندیدہ) ہے اور نہ مکروہ (ناپسندیدہ)

اور ان کو حرام سمجھنا شریعت کی حد سے تجاوز کرنا ہے۔ اگر ان مخصوص باتوں کو اس اعتبار سے ضروری نہیں سمجھتا کہ وہ شرعی طور پر واجب ہیں بلکہ صرف اس اعتبار سے کہ ان میں بعض برکتیں شامل ہیں۔ جس طرح بعض اعمال کے ساتھ ایسی شرائط ہوتی ہیں کہ اگر ان کی رعایت نہ کی جائے تو ان کا خاص اثر پیدا نہیں ہوتا تو اس کو بدعت کہنے کی کوئی وجہ نہیں ہے۔ مثلاً بعض عمل کھڑے ہو کر پڑھے جاتے ہیں۔ اگر بیٹھ کر پڑھیں تو ان میں جو خاص اثر ہے وہ پیدا نہیں ہوتا تو پڑھنے والا اس قیام کو اسی اعتبار سے ضروری سمجھتا ہے (یعنی خاص اثر پیدا کرنے کے لئے اور اس کی دلیل عمل کے ایجاد کرنے والے کا کشف یا الہام ہوتی ہے۔ اسی طرح اگر کوئی شخص مولود شریف کی خاص شکل کو اپنے تجربے یا کسی صاحب بصیرت کی سند سے بعض خاص اثر قیام کے بغیر حاصل نہ ہوگا تو یہ بات بدعت نہیں ہو سکتی۔ اعتقاد ایک اندرونی چیز ہے۔ بغیر دریافت کئے ہوئے اس کی کیفیت معلوم نہیں ہو سکتی۔ یہ بات اچھی نہیں ہے کہ چند ظاہری علامتوں کو دیکھ کر کسی پر بدگمانی کی جائے۔ اس کی مثال یہ ہے کہ بعض لوگ قیام نہ کرنے والوں پر ملامت کرتے ہیں۔ ایسی ملامت بے جا ہے کیونکہ شرعی اعتبار سے قیام واجب نہیں ہے اور فقہانے فرمایا ہے کہ اصرار کرنے سے ایک پسندیدہ فعل (مستحب) بھی معصیت ہو جاتا ہے اصرار صرف واجبات پر مناسب ہے اختیاری فعل پر منع ہے۔ لیکن اگر کوئی ملامت کرے۔ اس کے متعلق یہ قیاس کر لینا کہ وہ قیام کو شرعی طور پر واجب سمجھتا ہے یہ بات درست نہیں ہے ملامت کی بہت سے وجہیں ہو سکتی ہیں۔ کبھی واجب ہونے کا اعتقاد۔ کبھی عادت یا رسم کی مخالفت۔ چاہے عادت کسی دینیوی یا دینی بنیاد پر ہو۔ کبھی اس وجہ سے ملامت ہوتی ہے کہ ملامت کرنے والے کی رائے میں خواہ یہ رائے صحیح ہو یا غلط۔ وہ فعل کسی بدعتیہ قوم کی علامت بن گیا ہے چنانچہ جب وہ کسی کو کرتے ہوئے دیکھتا ہے تو یہ نتیجہ نکالتا ہے کہ یہ بھی ان ہی میں سے ہے مثال کے طور پر کوئی بزرگ مجلس میں تشریف لائیں اور سب لوگ تعظیم کے لئے کھڑے ہو جائیں۔ لیکن ایک شخص بیٹھا رہے تو اس پر ملامت اس وجہ سے کوئی نہیں کرتا کہ اس نے شریعت کے کسی واجبات کو ترک کیا۔ بلکہ اس وجہ سے کہ اس نے مجلس کی وضع کی مخالفت کی۔ ایک اور مثال یہ ہے کہ برصغیر میں عام طور پر رسم ہے کہ

تراویح میں قرآن مجید کے ختم کے موقع پر شیرینی تقسیم کرتے ہیں۔ اگر کوئی شیرینی تقسیم نہ کرے تو ملامت کریں گے لیکن یہ ملامت صرف اسی وجہ سے ہوگی کہ اس نے ایک نیک رسم کو ترک کیا۔ یا پھر مثلاً کسی زمانے میں "بجٹ" کہنا معتزلہ افریقہ کے ساتھ مخصوص تھا۔ اگر کوئی ناواقف آدمی کسی کو "بجٹ" کہتا ہوا سنتا تو یہ سمجھتے ہوئے ملامت کرتا کہ یہ شخص بھی اسی فرقہ کا ہے اس فعل سے اس کے باقی عقائد پر قیاس کر کے وہ اس کی مخالفت کرتا۔ بہر حال اس سے ظاہر ہوتا ہے کہ کسی شخص کے محض ملامت کرنے کو ہم اس بات کی دلیل نہیں ٹھہرا سکتے کہ وہ اس فعل کو واجب سمجھتا ہے اور اگر فرض کریں عوام میں سے کسی کا یہ عقیدہ ہو بھی کہ قیام واجب یا فرض ہے تو صرف اسی کے حق میں بدعت ہو جائے گا۔ ان کے حق میں جس کا یہ عقیدہ نہیں ہے وہ جائز (مباح) اور پسندیدہ رہے گا۔ اس کی مثال یہ ہے کہ بعض لوگ جن کی طبیعت میں شدت ہے رجعت ۲ قہقری کو ضروری سمجھتے ہیں تو اگر کوئی رجعت قہقری کرے گا۔ اس خیال سے کہ یہ ضروری نہیں۔ ہاں پسندیدہ ہے تو کیا اس کے حق میں بھی یہ بدعت ہو جائے گی۔ بعض اہل علم جاہلوں کی چند زیادتوں کو دیکھ کر جیسے موضوع روایات پڑھنا یا گانا وغیرہ جو اکثر عوام کی مجلسوں میں ہوتا ہے۔ سب مجلسوں پر ایک عام حکم لگا دیتے ہیں۔ یہ انصاف کے خلاف ہے۔ بعض واعظین موضوع روایات بیان کرتے ہیں اور کبھی کبھی ان کے وعظ میں مردوں اور عورتوں کی ایک ساتھ موجودگی کی وجہ سے کوئی فتنہ اٹھ کھڑا۔ معتزلہ اپنے آپ کی اہل العدل والتوحید کہتے تھے۔ ان کا کہنا ہے کہ انسان اپنی تقدیروں کا خود خالق ہے۔ وہ اشیاء کی خوابی یا خرابی کا معیار عقل قرار دیتے ہیں۔ مرحوم ڈاکٹر احمد این کا کہنا ہے کہ مسلمانوں کے زوال و انحطاط کا ایک سبب معتزلہ جماعت کی شکست بھی ہے۔

۲۔ لٹے پاؤں پھرنا یہاں پر اس کا مطلب یہ ہے کہ بعض لوگ حج میں طواف و داع سے فارغ ہونے کے بعد لٹے پاؤں حرم سے باہر آنے پر مصر ہوتے ہیں۔ ان کا خیال ہے کہ اگر ایسا نہ کیا جائے تو گنہگار ہوں گے تو ان کے اس خیال کی وجہ سے ان لوگوں کا یہ فعل بدعت کیوں ٹھہرے گا جن کا یہ عقیدہ نہیں ہے اور صرف ایک مستحسن فعل سمجھ کر لٹے پاؤں لوٹتے ہیں۔

ہوتا ہے تو کیا تمام وعظ کی مجلسیں ممنوع ہو جائیں گی۔

بہر کیلئے تو گلیے را مسوزا

رہا یہ عقیدہ کہ مجلس مولود میں حضور پر نور ﷺ رونق افروز ہوتے ہیں تو اس عقیدہ کو کفر و شرک کہنا حد سے بڑھتا ہے۔ یہ بات عقلاً و نقلاً ممکن ہے۔ بلکہ بعض مقامات پر واقع ہو بھی جاتی ہے۔ اگر کوئی یہ شبہ کرے کہ حضرت ﷺ کو کیسے علم ہوا۔ آپ کئی جگہ کیسے تشریف فرما ہوئے تو یہ شبہ بہت کمزور شبہ ہے۔ حضور ﷺ کے علم و روحانیت کی وسعت کے آگے جو صحیح روایات سے اور اہل کشف کے مشاہدے سے ثابت ہے۔ یہ ادنیٰ سی بات ہے۔ اس کے علاوہ اللہ کی قدرت میں تو کوئی کلام نہیں۔ یہ بھی ہو سکتا ہے کہ آپ اپنی جگہ تشریف رکھیں اور درمیانی حجاب اٹھ جائیں۔ بہر حال ہر طرح سے یہ بات ممکن ہے اس سے حضور ﷺ کی نسبت علم غیب کا عقیدہ جو ذات حق کے ساتھ مخصوص ہے۔ لازم نہیں آتا۔ علم غیب اس کو کہتے ہیں جو علم رکھتے والے کی ذات سے وابستہ ہو۔ یعنی وہ اپنی ذات سے غیب کی باتوں کو جانتا ہو۔ اس کو کسی کو بتانے کی ضرورت نہ ہو۔ اس قسم کا علم غیب صرف اللہ کی ذات کو ہے وہ علم جو اللہ تعالیٰ کے خبر دینے سے حاصل ہوتا ہے وہ ذاتی نہیں۔ بلکہ کسی خبر دینے والے کے ذریعہ ہوتا ہے۔ ایسا علم مخلوق کے حق میں نہ صرف ممکن ہے۔ بلکہ اس کے حاصل ہونے کے واقعات مشہور و معروف ہیں۔ القاء الہام، وحی اسی قبیل سے ہیں۔ کسی ممکن بات کا اعتقاد کسی طرح کفر و شرک ہو سکتا ہے البتہ جو بات ہو سکتی ہے اس کا ہو جانا ضروری نہیں۔ اس کے واقع ہونے کے لئے دلیل کی ضرورت ہے۔ اگر کسی کو دلیل مل جائے۔ مثلاً خود کشف ہو جائے یا کوئی صاحب کشف خبر دے تو اس پر یقین رکھنا جائز ہے۔ ورنہ بغیر دلیل کے ایک غلط خیال ہے ایسے غلط خیال کو چھوڑ دینا لازمی ہے۔ مگر شرک و کفر کسی طرح نہیں ہو سکتا۔ اس مسئلہ کی مختصر تحقیق یہی ہے جو یہاں بیان کی گئی۔ فقیر کا مشرب یہ ہے کہ محفل مولود میں شریک ہوتا ہوں۔ بلکہ برکات کا ذریعہ سمجھ کر ہر سال

۲ ایک پسو کی وجہ سے اپنا کبیل مت جلا۔

منعقد کرتا ہوں اور قیام میں لطف اور لذت پاتا ہوں۔ عملدرآمد اس سلسلہ میں یہ رکھنا چاہئے کہ چونکہ یہ اختلافی مسئلہ ہے اور ہر فریق کے پاس شرعی دلائل بھی ہیں جیسے اکثر اختلافی مسائل ہوا کرتے ہیں چاہے قوت یا ضعف کا فرق ہو۔ اس لئے خواص کو چاہئے کہ جو ان کی تحقیق ہو اس پر عمل رکھیں۔ لیکن دوسرے فریق کے ساتھ بغض اور کینہ نہ رکھیں۔ نہ تحقیر و نفرت سے ان کو دیکھیں۔ نہ ان کو فاسق گمراہ کہیں۔ بلکہ اس اختلاف کو حنفی شافعی کے اختلاف کے مانند سمجھیں نیز دونوں فریق آپس میں ملاقات خط و کتابت و سلام موافقت و محبت کی رسوم جاری رکھیں۔ ایک دوسرے کی تردید اور آپس میں مباحثہ سے پرہیز رکھیں۔ خاص طور پر بازاری لوگوں کی بیہودگیوں سے بچیں جو اہل علم کے منصب کے خلاف ہے بلکہ ایسے مسائل میں نہ فتویٰ لکھیں نہ مہر و دستخط کریں۔ کیونکہ یہ فضول ہے۔ نیز ایک دوسرے کی رعایت رکھیں۔

مثلاً اگر قیام کو منع کرنے والوں کی محفل میں شریک ہو جائیں تو بہتر یہ ہے کہ اس محفل میں قیام نہ ہو بشرطیکہ فتنہ برپا ہونے کا اندیشہ نہ ہو اور اگر قیام ہو تو قیام کو منع کرنے والے قیام کرنے والوں کی محفل میں شریک ہو جائیں۔ عوام نے جو غلو اور زیادتیاں کر لی ہیں ان کو نرمی سے منع کریں اور ان لوگوں کا منع کرنا زیادہ مفید ہوگا جو خود مولود شریف کے قیام میں شریک ہوتے ہیں جو اصل مولود ہی کو منع کرتے ہیں ان کا خاموش رہنا مناسب ہے۔ ان باتوں پر گفتگو ہی نہ کریں۔ جہاں ان باتوں کی عادت ہو۔ وہاں مخالفت نہ کریں اور جہاں عادت نہ ہو ایجاد نہ کریں غرض فتنہ سے بچیں۔ قصہ حطیم ۱۔ اس کے لئے کافی دلیل ہے۔ جائز سمجھنے والے منع کرنے والوں کی حضور ﷺ نے فرمایا تھا کہ اگر لوگ کفر کے قریب نہ ہوتے (جو نئے مسلمان ہوئے تھے) تو گعبہ کی عمارت منہدم کر کے نئی عمارت بنواتا اور اس میں حطیم کو بھی شامل کر لیتا۔ چنانچہ حضرت عبداللہ بن زبیر رضی اللہ تعالیٰ عنہ نے نئے سرے سے بنوایا تھا جس میں حطیم کو بھی شامل کر لیا تھا مگر آپ کے شہید ہونے کی بعد حجاج بن یوسف نے اسے منہدم کر کے کعبۃ اللہ کو سابقہ طرز پر بنوایا حضرت حاجی صاحب رحمۃ اللہ علیہ کا مقصد اس دلیل سے یہ ثابت کرنا ہے کہ بعض موقع پر فتنے سے بچنے کے لئے فعل مستحسن بھی ترک کرنا مناسب ہے۔ (النوادر والمرجان، کتاب الحق باب نقض الکعبہ)

ممانعت کی تاویل کر لیا کریں کہ یا تو ان کی یہی تحقیق ہے یا انتقاماً منع کرتے ہیں۔ اسی طرح منع کر نیوالے جائز سمجھنے والوں کے مسلک کی تاویل کر لیا کریں۔ کہ یا تو ان کی یہی تحقیق ہے یا غلبہ محبت سے یہ عمل کرتے ہیں اور مسلمانوں کے ساتھ حسن ظن کی وجہ سے دوسروں کو بھی اجازت دیتے ہیں۔ خواص کا عہد رآمد یہی مناسب ہے اور عوام کو چاہئے کہ جس عالم کو دیندار اور محقق سمجھیں۔ اس کی تحقیق پر عمل کریں اور دوسرے فریق کے لوگوں پر اعتراض نہ کریں خاص طور سے دوسرے فریق کے علماء کی شان میں گستاخی نہ کریں۔ جو چھوٹا منہ بڑی بات ہے اور یاد رکھیں کہ غیبت اور حسد سے اچھے اعمال ضائع ہو جاتے ہیں۔ ان بُری باتوں سے پرہیز کریں اور تعصب اور عداوت سے دور ہیں۔ ایسے مضامین کی کتابیں اور رسالے نہ پڑھیں کیونکہ یہ علماء کا کام ہے۔ ان چیزوں سے عوام کو علماء پر بدگمانی اور مسائل میں پریشانی پیدا ہوتی ہے اس مسئلہ میں جو تحقیق اور عملدرآمد یہاں تحریر کیا گیا کچھ اس مسئلہ ہی کے ساتھ مخصوص نہیں ہے بلکہ نہایت مفید اور کارآمد مضمون ہے۔ اکثر اختلافی مسائل خصوصاً جن کا یہاں (فیصلہ ہفت مسئلہ میں) ذکر ہے اور جو اس کے امثال ہیں۔ مثل مصافحہ یا معافہ عیدین یا مصافحہ بعد وعظ و بعد نماز فجر و عصر یا نماز ہائے پنجگاز و تکرار تحلیل (یعنی کلمہ شریف پڑھنا) بعد نماز پنجگاز نہ دست بوسی و پابوسی (ہاتھ پاؤں چومنے) اور ان کے سوا بہت امور ہیں جن میں شور و شر پھیل رہا ہے۔ ان سب امور میں اس مضمون سے کام لینا صحیح ہوگا۔ کیونکہ وہ اسی قاعدے پر مبنی ہے۔ ”فاحفظہ تنفع انشاء اللہ تعالیٰ“ پس اسے ذہن نشین کر لو۔ تمہیں فائدہ پہنچے گا۔ انشاء اللہ

تبصرہ اویسی غفرلہ

حاجی صاحب رحمۃ اللہ علیہ کے خلفاء میں ہی اختلاف المسائل پچھا ہوا آپ نے مکہ شریف سے مسائل کا حل لکھ کر رسالہ کی صورت ہندوستان بھجوا یا تاکہ مریدین میں خلفشار نہ ہو۔ الحمد للہ اس وقت کے سنی خلفاء نے تو آپ کے فیصلہ کو تسلیم کر لیا لیکن دیوبندیوں کے قطب عالم گنگوہی نے نہ صرف انکار کیا بلکہ اپنے مرشد کے فیصلہ کو نذر آتش کر دیا اور دوسرے خلفاء نے بھی انکار کر دیا اور تاحال یہی صورت جاری ہے۔

حاضر و ناظر

عرشِ تاجت العزلی آپ کے لئے ایسے ہے جیسے ہتھیلی پر رانی کا دانہ اور آپ کے انوار ہر وقت ہر آن ہر زمان ہر مکان ہر ہر ذرہ میں ایسے سرایت کئے ہوئے ہیں جسے سورج کی روشنی ویسے اپنے جسم مبارک کے ساتھ جب جہاں جا ہیں بیک وقت تشریف لیجائیں۔

حضور کا عمل

حاجی صاحب رحمۃ اللہ تعالیٰ علیہ فرماتے ہیں آنحضرت ﷺ کی صورت متالیہ کا تصور کر کے درود شریف پڑھئے اور دہنی طرف یا احمد اور بائیں طرف یا محمد اور دل پر یا رسول اللہ ایک ہزار بار پڑھئے انشاء اللہ بیداری یا خواب میں زیارت ہوگی۔ (کلیات امدادیہ ص ۴۵)

زیارت رسول کا عمل

حاجی صاحب رحمۃ اللہ علیہ فرماتے ہیں۔ عشاء کی نماز کے بعد پوری پاکی سے نئے کپڑے پہن کر خوشبو لگا کر ادب سے مدینہ منورہ کی طرف منہ کر کے بیٹھئے اور خدا کی درگاہ میں جمال مبارک آنحضرت ﷺ کی زیارت حاصل ہونے کی دعا کرے اور دل کو تمام خیالات سے خالی کر کے آنحضرت ﷺ کی صورت سفید شفاف کپڑے اور ہنر پگڑی اور منور چہرہ کے ساتھ تصور کرے۔ اور الصلوٰۃ والسلام علیک یا رسول اللہ کی دہنئے اور الصلوٰۃ والسلام علیک یا نبی اللہ کی بائیں اور الصلوٰۃ والسلام علیک یا حبیب اللہ کی ضرب دل پر لگائے۔ اور متواتر جس قدر ہو سکے درود شریف پڑھئے۔ اس کے بعد طاق عدد میں جس قدر ہو سکے ”اللہم صل علی محمد و آل محمد و بنو محمد“ اور سوتے وقت اکیس بار سورہ نصر پڑھ کر آپ ﷺ کے جمال مبارک کا تصور کرے اور درود شریف پڑھتے وقت سر قطب کی طرف اور منہ قبلہ کی طرف دہنی کروٹ سے سوتے اور الصلوٰۃ والسلام علیک یا رسول اللہ پڑھ کر دہنی ہتھیلی پر دم کرے اگر چند بار کرے گا۔ انشاء اللہ تعالیٰ مقصد حاصل ہوگا۔ (کلیات امدادیہ ص ۶۳)

مدد کے لئے یا رسول اللہ ﷺ پکارنا

حاجی صاحب رحمۃ اللہ تعالیٰ علیہ نعتیہ کلام میں عرض کرتے ہیں:

ذرا چہرے سے پردے کو اٹھاؤ یا رسول اللہ
مجھے دیدار کھ اپنا دکھاؤ یا رسول اللہ
کر دو روئے منور سے مری آنکھوں کو نورانی
مجھے فرقت کی ظلمت سے بچاؤ یا رسول اللہ
اٹھا کر زلفِ اقدس کو ذرا چہرہ مبارک سے
مجھے دیوانہ اور وحشی بناؤ یا رسول اللہ
شفیع عاصیاں ہو تم وسیلہ بیکساں ہو تم
تمہیں چھوڑ اب کہاں جاؤں بتاؤ یا رسول اللہ
پیا سا ہے تمہارے شربت دیدار کا عالم
کرم کا اپنے ایک پیالہ پلاؤ یا رسول اللہ
خدا عاشق تمہارا اور ہو محبوب تم اس کے
ہے ایسا مرتبہ کس کا سناؤ یا رسول اللہ
چھپیں غفلت سے جا کر پردہ مغرب میں ماہ و مہر
گراپنے حسن کا ہو دکھاؤ یا رسول اللہ
لگے گا جوش کھانے خود بخود دور یائے بخشش
کہ جب حرفِ شفاعت لب پہلاؤ یا رسول اللہ
یقین ہو جائیگا کفار کو بھی اپنی بخشش کا
جو میدان میں شفاعت کے تم آؤ یا رسول اللہ
مجھے بھی یاد رکھیو ہوں تمہارا اُمتی عاصی
گنہگاروں کو جب تم بخشو یا رسول اللہ
ہوا ہوں نفس اور شیطان کے ہاتھوں سے بہت رسوا
مرے اب حال پہ تم رحم دکھاؤ یا رسول اللہ

اگرچہ نیک ہوں یا بد تمہارا ہو چکا ہوں میں
تم اب چاہو ہنسناؤ یا رلاؤ یا رسول اللہ
کرم فرماؤ ہم پر اور کرو حق سے شفاعت تم
ہمارے جرم و عصیان پر نہ جاؤ یا رسول اللہ
جہاز امت کا حق نے کر دیا ہے آپ کے ہاتھوں
بس اب چاہو ہنسناؤ یا تر اؤ یا رسول اللہ
مشرف کر کے مجھ کو کلمہ طیب سے اپنے تم
پھر اب نظروں سے اپنی مت گراؤ یا رسول اللہ
پھنسا ہوں بے طرح گرا لب غم میں ناخدا ہو کر
مری کشتی کنارے پر لگاؤ یا رسول اللہ
اگرچہ ہوں نہ لائق انکے پر امید ہے تم سے
کہ پھر مجھ کو مدینے میں بلاؤ یا رسول اللہ
حبیب کبریا ہو تم امام انبیاء ہو تم
ہمیں بہر خدا حق سے ملاؤ یا رسول اللہ
شرابِ بخود کا جام اک مجھ کو پلا کر اب
دوئی کے حرف کو دل سے مٹاؤ یا رسول اللہ
بہت بھٹکا پھر میں وادی فرقت میں جوں وحشی
کرم فرماؤ اب تو مت پھراؤ یا رسول اللہ
مشرف کر کے دیدار مبارک سے مجھے اکرم
مرے غم دین و دنیا کے بھلاؤ یا رسول اللہ
خدا کے واسطے رحمت کے پانی سے مرے اگر
تپ جہراں کی آتش کو بجھاؤ یا رسول اللہ
پھنسا کر اپنے دامِ عشق میں امداد و عاجز کو
بس اب قید و عالم سے چھڑاؤ یا رسول اللہ

انبیاء اولیاء کو علم غیب

حاجی امداد اللہ صاحب نے فرمایا لوگ کہتے ہیں کہ علم غیب انبیاء اولیاء کو نہیں ہوتا میں کہتا ہوں کہ اہل حق جس طرف نظر کرتے ہیں دریافت و ادراک غیبات سے ان کا ہو جاتا ہے۔ اصل میں یہ علم حق ہے۔ آنحضرت ﷺ کو حدیبیہ و حضرت عائشہ کے معاملات سے خبر نہ تھی اس کو (یہ منکرین علم غیب) دلیل اپنے دعویٰ کی سمجھتے ہیں یہ غلط ہے۔ کیونکہ علم کے واسطے توجہ ضروری ہے۔ (امداد المشتاق تھانوی، صفحہ ۷۶)

علم غیب اور تقدیر پر اطلاع

حاجی صاحب نے فرمایا محبوبان خاص جب تقدیر پر اطلاع پاتے ہیں۔ اس کے موافق عمل کرتے ہیں۔ اور غلت کے ساتھ اس کو انجام دیتے ہیں کیونکہ اس کے ہونے پر ترقی مدارج موقوف ہوتی ہے پس چاہتے ہیں کہ اس امر سے فارغ ہو کر درجات عالیہ پر فائز ہو جائیں۔ چنانچہ بعد از تکاب اپنی منزل مقصود پر پہنچ جاتے ہیں۔

(شہانم امدادیہ ص ۳۶)

حدیث کشفی

حاجی صاحب فرماتے ہیں پس حدیث دو نوع کی ہیں۔ (۱) حدیث بالمعنی المتعارف (۲) حدیث کشفی چنانچہ فرمایا حضرت رسالت مآب ﷺ نے من رانی فقدر الحق اس کے دو معنی ہیں اول یہ کہ ”من رانی فقدر اللہ تعالیٰ پس جب زیارت آنحضرت ﷺ کی میسر ہوئی یا دیدار پروردگار۔ جو کچھ مسموع ہوگا یا قلب پر وارد ہوگا آنحضرت ﷺ کی طرف سے ہوگا یا خدائے پاک کی طرف سے پس حدیث کشفی نام رکھنے میں کوئی مضائقہ نہیں ہے۔ اور ہمارے علماء اس زمانے میں جو کچھ قلم میں آتا ہے بے محابہ فتویٰ دے دیتے ہیں علماء ظاہر کے لیے علم باطن بہت ضروری ہے۔ بدوں اس کے کچھ کام درست نہیں ہوتا۔ (امداد المشتاق ص ۵۵ فیصلہ مفت مسئلہ)

بدعت

جب حاجی صاحب مکہ شریف ہجرت کر کے چلے گئے تو آپ کے خلفاء و مریدین میں اختلاف برپا ہوا۔ دیوبندی کھل کر وہابیوں سے ملکر اہلسنت کو مشرک و بدعتی کہنے لگے حاجی صاحب نے مکہ شریف سے یہ فیصلہ لکھ کر بھیجا انصاف یہ ہے کہ بدعت اس کو کہتے ہیں کہ غیر دین کو دین میں کر لیا جائے ”کما یظن وبالنامل فی قولہ علیہ السلام من احدث فی امرنا هذا ما لیس منہ فہو رد الحدیث“ (فیصلہ مفت مسئلہ) جیسا کہ من احدث الخ جس نے وہ نیا کام نکالا جو دین سے نہیں وہ مردود (ہے) سے ظاہر ہوتا ہے۔

میلاد النبی ﷺ

حاجی امداد اللہ صاحب فرماتے ہیں کہ مولد شریف تمامی حریمین (اہل مکہ و مدینہ) کرتے ہیں اسی قدر ہمارے واسطے حجت کافی ہے اور حضرت رسالت پناہ کا ذکر (ولادت) کیسے مذموم ہو سکتا ہے۔ البتہ جو زیادتیاں لوگوں نے اختراع کی ہیں نہ چاہیں اور قیام (میلاد) کے بارے میں کچھ نہیں کہتا ہاں مجھ کو ایک کیفیت قیام میں حاصل ہوتی ہے۔ (امداد المشتاق ص ۵۰) اور حاجی صاحب نے دوسرے مقام میں فرمایا ہمارے علماء مولد شریف میں بہت تنازع کرتے ہیں تاہم علماء جواز کی طرف بھی گئے ہیں جب صورت جواز کی موجود ہے پھر کیوں ایسا تشدد کرتے ہیں اور ہمارے واسطے اتباع حریمین کافی ہے۔ (امداد المشتاق ص ۵۵ شہانم امدادیہ صفحہ ۵)

مجلس میلاد میں حضور ﷺ کی تشریف آوری!

حاجی صاحب فرماتے ہیں البتہ وقت قیام کے اعتقاد تو لہذا نہ کرنا چاہیے اگر احتمال تشریف آوری کا کیا جائے تو مضائقہ نہیں کیونکہ عالم خلق مقید بزمان و مکان ہے لیکن عالم مردونوں سے پاک ہے۔

پس قدم رنجہ فرمانا ذات بابرکات کا بعید نہیں (امداد المشتاق ص ۵۶) اور حاجی صاحب دوسری جگہ فرماتے ہیں۔ رہا اعتقاد کہ مجلس مولد میں حضور پر نور ﷺ رونا

افروز ہوتے ہیں اس اعتقاد کو کفر و شرک کہنا حد سے بڑھنا ہے کیونکہ یہ امر عقلاً و نقلاً ممکن ہے بلکہ بعض مقامات پر اس کا وقوع بھی ہوتا ہے۔

(فیصل ہفت مسئلہ مصنفہ حاجی صاحب صفحہ ۵)

حضور کا مجلس میلاد میں شرکت حاجی صاحب لکھتے ہیں اور شراب فقیر کا یہ ہے کہ محفل مولود میں شریک ہوتا ہوں بلکہ ذریعہ برکات سمجھ کر منعقد کرتا ہوں اور قیام میں لطف و لذت پاتا ہوں۔ (فیصل ہفت مسئلہ)

قیام میلاد

حاجی صاحب فرماتے ہیں۔ اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے نہ یہ کہ اصلی عمل سے انکار کیا جائے ایسے امور سے منع کرنا خیر کثیر سے باز رکھنا ہے جیسے قیام مولود شریف اگر بوجہ آنے نام آنحضرت کوئی تعظیماً قیام کرے تو اس میں کیا خرابی ہے جب کوئی آتا ہے تو لوگ اس کی تعظیم واسطے کھڑے ہو جاتے ہیں اگر سردار عالم و عالمیان (روحی فداہ) کے اسم گرامی کی تعظیم کی تو کیا گناہ ہوا۔ (شائم ادا دیہ ص ۶۸)

بیک وقت متعدد جگہوں میں حضور کی تشریف آوری حاجی صاحب لکھتے ہیں رہا یہ شبہ کہ آپ ﷺ کو کیسے علم ہوا یا کئی جگہ کیسے ایک وقت میں تشریف فرما ہوئے یہ ضعیف شبہ ہے آپ کے علم اور روحانیت کی وسعت جو دلائل نقلیہ و کشفیہ سے ثابت ہے اس کے آگے یہ ایک ادنیٰ سی بات ہے۔ علاوہ اس کے اللہ کی قدرت تو محل کلام نہیں اور یہ بھی ہو سکتا ہے کہ آپ اپنی جگہ تشریف رکھیں اور درمیانی حجاب اٹھ جائیں بہر حال ہر طرح یہ امر ممکن ہے۔ (فیصل ہفت مسئلہ)

حضور ﷺ کی تشریف آوری کے امکان کا اعتقاد شرک نہیں

حاجی صاحب لکھتے ہیں اور اس سے آپ کی نسبت اعتقاد علم الغیب لازم نہیں آتا جو کہ خصائص ذات حق سے ہے کیونکہ علم غیب وہ ہے جو مقتضایات کا ہے اور جو باعلام

خداوندی ہے وہ ذاتی نہیں بالسبب ہے وہ مخلوق کے حق میں ممکن بلکہ واقع ہے اور امر ممکن کا اعتقاد شرک و کفر کیونکہ ہو سکتا ہے۔ (فیصل ہفت مسئلہ)

تعیین عرفی

حاجی صاحب لکھتے ہیں۔ پس ان تخصیصات کو اگر کوئی شخص عبادت مقصود نہیں سمجھتا بلکہ فی نفسہ مباح جانتا ہے مگر ان کے اسباب کو عبادت جانتا ہے اور ہیئت مسبب کو مصلحت سمجھتا ہے تو بدعت نہیں مثلاً قیام (مولود) کو لڑا تھا عبادت نہیں اعتقاد کرتا مگر تعظیم ذکر رسول اللہ ﷺ کو عبادت جانتا ہے اور کسی مصلحت سے اس کی یہ ہیئت معین کر لی۔ (فیصل ہفت مسئلہ)

عوام کا غلو

حاجی صاحب لکھتے ہیں رہا عوام کا غلو اولاً اس کی اصلاح کرنی چاہئے۔ اس عمل سے کیوں منع کیا جائے ثانیاً ان کا غلو اہل فہم کے فعل میں مؤثر نہیں ہو سکتا۔ لہذا اعمالنا ولکم اعمالکم۔ (فیصل ہفت مسئلہ)

تشبہ بالكفار کی تشریح

پھر حاجی صاحب لکھتے ہیں۔ رہا شبہ تشبہ کا اس میں بحث از بس طویل ہے مختصر اتنا سمجھ لینا کافی ہے کہ تشبہ اس وقت تک رہتا ہے جب وہ عادت اس قوم کے ساتھ ایسی مخصوص ہو کہ جو شخص وہ فعل کرے اسی قوم سے سمجھا جائے یا اس پر حیرت ہو اور جب دوسری قوموں میں پھیل کر عام ہو جائے تو وہ تشبہ جاتا رہتا ہے ورنہ اکثر امور متعلق عادات و ریاضات جو غیر قوموں سے ماخوذ ہیں مسلمانوں میں اس کثرت سے پھیل گئے کہ کسی عالم و رویش کا گھر بھی اس سے خالی نہیں یہ امور مذموم نہیں ہو سکتے۔ قصہ تطہیر اہل قبا اس میں کافی حجت ہے۔ البتہ جو ہیئت عام نہیں ہوئی وہ موجب تشبہ ہے اور ممنوع پس یہ ہیئت مروجہ ایصال (ثواب) کسی قوم کے ساتھ مخصوص نہیں۔ (فیصل ہفت مسئلہ)

تعیین تاریخ

حاجی صاحب لکھتے ہیں رہا تعین تاریخ یہ بات تجربہ سے معلوم ہوتی ہے کہ جو امر

کسی خاص وقت میں معمول ہو اس وقت میں یاد آ جاتا ہے اور ضرور ہوتا ہے اور نہیں تو سالہا سال گزر جاتے ہیں کبھی خیال نہیں آتا اسی قسم کی مصلحتیں ہر امر میں ہیں پس اگر یہی مصالح بنائے شخصیں ہوں تو کوئی مضائقہ نہیں۔ (فیصلہ ہفت مسئلہ)

فاتحہ مروجہ کی ابتداء ﴿

حاجی صاحب لکھتے ہیں تامل سے یوں معلوم ہوتا ہے کہ سلف میں تو یہ عادت تھی کہ مثلاً کھانا پکا کر مسکین کو کھلا دیا اور دل سے ایصالِ ثواب کی نیت کر لی متاخرین میں کسی کو خیال ہوا کہ جیسے نماز میں نیت ہر چند دل سے کافی ہے۔ مگر موافقت قلب و لسان کے لیے عوام کو زبان سے کہنا بھی مستحسن ہے۔ اسی طرح اگر یہاں زبان سے کہہ لیا جائے کہ یا اللہ اس کھانے کا ثواب فلاں شخص کو پہنچ جائے تو بہتر ہے پھر کسی کو خیال ہوا کہ لفظ اس کا مشار الیہ (نیاز کا کھانا) اگر رو برو موجود ہو تو استحضار قلب ہو۔ کھانا روہر دلانے لگے۔ کسی کو خیال ہوا کہ یہ ایک دعا ہے۔ اس کے ساتھ کچھ کلام الہی بھی پڑھا جائے تو قبولیت دعا کی بھی امید ہے اور اس کلام کا ثواب بھی پہنچ جائے گا کہ جمع بین العبادتین ہے چہ خوش بود کہ برآید بیک کرشمہ دوکار۔ قرآن شریف کی بعض سورتیں بھی جو لفظوں میں مختصر ہیں اور ثواب میں زیادہ ہیں پڑھی جائے لگیں۔ کسی نے خیال کیا کہ دعا کے لیے رفع یدین سنت ہے ہاتھ بھی اٹھانے لگے۔ کسی نے خیال کیا کہ کھانا جو مسکین کو دیا جائے اس کے ساتھ پانی دینا بھی مستحسن ہے۔ پانی پلانا بڑا ثواب ہے اس پانی کو بھی ساتھ رکھ لیا پس یہ ہیئت کذا یہ حاصل ہو گئی۔

(فیصلہ ہفت مسئلہ)

گیارہویں شریف ﴿

حاجی صاحب لکھتے ہیں۔ اور گیارہویں شریف حضرت غوث الاعظم قدس سرہ کی دسویں، بیسواں، چہلم، ششماہی، سالیانہ، وغیرہ اور توشہ حضرت شیخ احمد عبدالحق ردو لوی رحمۃ اللہ علیہ اور سہ منی حضرت شاہ بوعلی قلندر رحمۃ اللہ علیہ و حلوائے شب برات اور دیگر طریق ایصالِ ثواب کے اسی قاعدے یعنی نفس ایصالِ ثواب ارداح اموات

میں اگر تخصیص و تعین کو موقوف علیہ ثواب کا سمجھے یا واجب و فرض اعتقاد کرے تو ممنوع ہے اور اگر یہ اعتقاد نہیں بلکہ کوئی مصلحت باعث تقید ہیئت کذا یہ ہے تو کچھ حرج نہیں ہے مگر کرنے والوں پر انکار نہیں کرتا۔ (فیصلہ مسئلہ)

ایصالِ ثواب ﴿

حاجی صاحب لکھتے ہیں مشرب فقیر کا اس امر میں ہے کہ ہر سال اپنے پیر و مرشد کی روح مبارک کو ایصالِ ثواب کرتا ہوں اول قرآن خوانی ہوتی ہے۔ اور گاہ گاہ اگر وقت میں وسعت ہوتی تو مولود پڑھا جاتا ہے۔ پھر ماحضر کھانا کھلایا جاتا ہے اور اس کا ثواب بخش دیا جاتا ہے اور زوائد امور فقیر کی عادت نہیں۔ (فیصلہ ہفت مسئلہ)

نذر و نیاز بزرگان دین ﴿

آپ (حاجی صاحب) نے فرمایا کہ نیاز کے دو معانی ہیں۔ ایک عجز و بندگی اور وہ سوائے خدا کے دوسروں کے واسطے نہیں ہے بلکہ ناجائز و شرک ہے دوسرے خدا کی نذر اور ثواب خدا کے بندوں کو پہنچانا یہ جائز ہے لوگ انکار کرتے ہیں۔ اس میں کیا خرابی ہے اگر کسی عمل میں عوارض غیر شروع لاحق ہوں تو ان عوارض کو دور کرنا چاہیے نہ یہ کہ اصل عمل سے انکار کیا جائے۔ ایسے امور سے منع کرنا خیر کثیر سے منع رکھنا ہے۔

(شائم امدادیہ ص ۶۸)

مولانا روم کی نیاز جب مثنوی ختم ہوئی بعدہ ختم حکم شربت بنانے کا دیا اور ارشاد ہوا کہ اس پر مولانا روم کی نیاز بھی کی جائے گی گیارہ گیارہ بار سورہ اخلاص پڑھ کر نیاز کی گئی اور شربت بننا شروع ہوا۔ (شائم امدادیہ ص ۶۸)

با آواز بلند قرآن خوانی ﴿

رہا یہ شبہ کہ وہاں (عرس میں) پکار کر سب قرآن شریف پڑھتے ہیں اور آہ فاستمعوا للہ والنصوا کی مخالفت ہوتی ہے تو اولاً تو علماء نے لکھا ہے کہ خارج نماز یہ امر مستحبات کیلئے ہے۔ ترک مستحب پر اتنا شور و غل نامناسب ہے ورنہ لوگوں کا مکاتب میں پڑھنا ممنوع ہوگا۔ دوسرے اگر کسی کو یہی تحقیق ہو کہ یہ وجوب عام ہے تو

اصل عمل سے منع کرنے سے یہ بہتر ہے کہ اصل امر تعلیم کر دیا جائے یہی جواب ہے
سوم میں قرآن پکار کر پڑھنے کا۔ (فیصلہ مفت مسئلہ)

عروس شریف

حاجی صاحب فرماتے ہیں جب منکر نکیر قبر میں آتے ہیں مقبولان الہی سے کہتے
ہیں کہ ہم کنوۃ العروس (سو جا دلہن کے سونے کی طرح) عرس کے رائج ہے اسی
وجہ سے ماخوذ ہے۔ اگر کوئی اس دن کو خیال رکھے اور اس دن میں عرس کرے تو کون
سا گناہ لازم ہوا (شائع امدادیہ ص ۶۸)

عرس کا مقصد

آپ فرماتے ہیں مقصود ایجاد رسم عرس سے یہ تھا کہ سلسلے کے سب لوگ اس
تاریخ میں جمع ہو جائیں باہم ملاقات بھی ہو جائے اور صاحب قبر کی روح کو قرآن
وطعام کا ثواب بھی پہنچا دیا جائے یہ مصلحت ہے تعین یوم میں رہا خاص یوم وفات
کو مقرر کرنا اس میں اسرار خفیہ ہیں ان کا اظہار ضروری نہیں۔ چونکہ بعض طریقوں میں
سماع کی عادت ہے اس لئے تجدید حال اور ازاد یا ذوق و شوق کے لیے کچھ سماع بھی
ہونے لگا۔ پس اصل عرس کی اس قدر ہے اور اس میں کوئی حرج معلوم نہیں ہوتا۔ بعض
علماء نے بعض حدیثوں سے بھی اس کا (عرس کا) استنباط کیا ہے۔ (فیصلہ مفت مسئلہ)

رجبی

حاجی صاحب فرماتے ہیں کہ عرب رجبی میں بڑی خوشی کرتے ہیں اور جو کچھ
ایک سال میں پیدا کرتے ہیں مدینہ منورہ جا کر خرچ کر ڈالتے ہیں اور بعد واپسی کے
شکر یہ کی دعوت کرتے ہیں اتنی الفت و محبت حضرت روحی فداء ﷺ کے ساتھ رکھتے
ہیں۔ نیک بات جس طرح کی جائے عمدہ ہے۔ (شائع امدادیہ ص ۷۲)

زیارت قبور

حاجی صاحب لکھتے ہیں پس حق یہ ہے کہ زیارت مقابر انفرادی و اجتماعی دونوں
طرح جائز ہے اور ایصال ثواب قرات و طعام بھی جائز ہے اور تعین تاریخ بہ مصلحت

بھی جائز ہے سب کر بھی جائز۔ (فیصلہ مفت مسئلہ)

سماع موتی

حاجی صاحب نے فرمایا "انک لاتسمع الموتی" میں نفی حواس خمسہ ظاہرہ
سے مراد ہے نہ مطلق اسماع اور سماع موتی حواس باطنیہ سے پیغمبروں و اولیاء کرام کو ممکن
ہے جیسے کہ حدیث قلب میں مصرح ہے۔ (شائع امدادیہ صفحہ ۷۲)

ندائے غیر اللہ

حاجی صاحب لکھتے ہیں اور اگر مخاطب کا اسماع و سنا نا مقصود ہے تو اگر مشاہدہ نہیں
کرتا لیکن سمجھتا ہے کہ فلاں ذریعہ سے اس کو خبر پہنچ جائے گی اور وہ ذریعہ ثابت
بالدلیل ہو تب تو ندائے غیر اللہ جائز ہے۔ (فیصلہ مفت مسئلہ)

دروڈ و سلام

حاجی امداد اللہ صاحب لکھتے ہیں۔ ملائکہ کا درود شریف حضور ﷺ میں پہنچانا
احادیث سے ثابت ہے۔ اس اعتقاد سے کوئی شخص الصلوٰۃ والسلام علیک یا رسول اللہ
کہے کچھ مضائقہ نہیں۔ (فیصلہ مفت مسئلہ)

اور دوسرے مقام پر فرماتے ہیں۔ الصلوٰۃ والسلام علیک یا رسول اللہ بصیغہ
خطاب میں بعض لوگ کلام کرتے ہیں اور یہ اتصال معنوی پر ہے۔ لہ الخلق والامر عالم
امر مقید بحجت و طرف و قرب و بعد وغیرہ نہیں ہے۔ پس اس کے جواز میں شک نہیں
شائع (ص ۵۲)

استمداد

حاجی صاحب فرماتے ہیں البتہ جو ندائیں میں وارد ہے مثلاً یا عباد اللہ اعیونی وہ
باتفاق جائز ہے۔ (فیصلہ مفت مسئلہ)

وظیفہ یا شیخ عبدالقادر

حاجی صاحب لکھتے ہیں۔ یہاں معلوم ہو گیا حکم وظیفہ یا شیخ عبدالقادر شہید اللہ کا
لیکن اگر شیخ کو متصرف حقیقی سمجھے تو مخیر الی الشریک ہے ہاں وسیلہ و ذریعہ جانے یا ان

الفاظ کو بابرکت سمجھ کر پڑھے کچھ حرج نہیں یہ تحقیق ہے اس مسئلہ میں (فیصلہ مفت مسئلہ)

پیر سے استمداد

حاجی صاحب اپنے پیرومرشد خواجہ نور محمد کی خدمت میں عرض کرتے ہیں۔

آسرادینا میں ہے از بس تمہاری ذات کا

توسوا اوروں سے ہرگز کچھ نہیں ہے التجاء

بلکہ دن محشر کے بھی جس وقت قاضی ہوگا خدا

آپ کا دامن پکڑ کر یہ کہوں گا بر ملا

اے شہ نور محمد وقت ہے امداد کا

(شائم امداد یہ ص ۸۴)

توسل

حاجی صاحب اکثر اوقات فرماتے ہیں کہ مجھ میں کچھ نہیں البتہ یہ اُمید ہے کہ تم

لوگوں کے توسل سے میری نجات ہو جائے گی۔ (شائم امداد یہ ص ۵۰)

وسیلہ

حاجی صاحب بارگاہ رسالت میں عرض کرتے ہیں۔

دنوں جہاں میں وسیلہ ہے مجھ کو آپ کا

کیا غم ہے اگرچہ میں بہت خوار ہوں یا رسول اللہ (گلزار معرفت)

لطیفہ

کبھی دیوبندی مولوی بھی اپنے پیر کی پیروی میں مان لیتے ہیں مولوی قاسم

نانوتوی نے بھی قصائد قاسمیہ میں کہا۔

مدد کر اے کرم احمدی

کہ نہیں تیرے سوا قاسم یکس کا کوئی حامی کار

یا غوث الوقت

مولوی اشرف علی تھانوی لکھتے ہیں مجاہد صاحب (حاجی صاحب) کے قدموں پر

گر پڑے اور کہا یا قطب الزماں یا غوث الوقت کیف یسکن ان اقدم قبلک کرامات۔

(امداد یہ صفحہ ۲۱)

صاحب قبر سے فائدہ

حضرت حاجی صاحب نے تشفی دی اور فرمایا کہ فقیر مرتا نہیں ہے صرف ایک

مکان میں انتقال کرتا ہے۔ فقیر کی قبر سے وہی فائدہ حاصل ہوگا ہوزندگی ظاہری میں

میری ذات سے ہوتا ہے۔ (شائم امداد یہ ص ۸۱۔ امداد المشائق ص ۱۱۳)

صاحب قبر کی عطاء

آپ (یعنی حاجی صاحب) نے فرمایا کہ میرے حضرت (نور محمد) کا ایک جولاہا

مرید تھا۔ اور بعد انتقال حضرت کے مزار شریف پر عرض کیا کہ حضرت میں بہت

پریشان ہوں اور روٹیوں کا محتاج ہوں کچھ دیکھیری فرمائیے۔ حکم ہوا کہ تم کو ہمارے مزار

سے دو آندہ یا آدھ آندہ روز ملا کرے گا۔ ایک مرتبہ میں زیارت مزار کو گیا وہ شخص بھی

حاضر تھا۔ اس نے کل کیفیت بیان کر کے کہا مجھے ہر روز وظیفہ مقررہ پائین قبر سے

ملا کرتا ہے۔ (شائم امداد یہ ص ۸۴۔ امداد المشائق ص ۱۱۷)

صاحب قبر سے فریاد

حاجی صاحب نے فرمایا ایک بار مجھے ایک مشکل پیش آئی اور حل نہ ہوتی تھی میں

نے حطیم میں کھڑے ہو کر کہا کہ تم تین سو ساٹھ یا کم زیادہ اولیا اللہ کے یہاں رہتے ہو

اور تم سے کسی غریب کی مشکل حل نہیں ہوتی تو پھر کس مرض کی دوا ہو یہ کہہ کر میں نے

نماز نفل شروع کر دی مرے نماز شروع کرتے ہی ایک آدمی کالا سا آیا اور وہ بھی نماز

میں مصروف ہو گیا۔ اس کے آنے سے مشکل حل ہو گئی۔

(شائم امداد یہ ص ۸۶۔ امداد المشائق ص ۱۲۱) (کرامات امداد یہ ص ۵۷)

اوتاد و ابدال

حاجی صاحب نے فرمایا کہ اوتاد جمع وتد کی ہے بمعنی میخ چونکہ ان کی بدولت

آفات و زلزلات سے حفاظت رہتی ہے۔ لہذا اوتاد کہتے ہیں اور ابدال کے سات ہیں

اور ہر اقلیم میں مقرر ہیں جب ایک اُن میں فوت ہوتا ہے دوسرا قائم کیا جاتا ہے۔ اسی وجہ سے ابدال کہتے ہیں۔ (شائم امدادیہ ص ۷۱)

روحانی فیض

حاجی صاحب نے فرمایا اویسیہ وہ گروہ ہے جو کسی بزرگ کی روح سے مستفید ہو اہو جیسے حضرت اولیس قرنی زیارت جناب رسالت مآب سے معذور رہے مگر آنحضرت سے فیضاب ہوئے اسی مناسبت سے اویسیہ اولیسی سے منسوب کیا گیا جیسا کہ حضرت حافظ روحانیت حضرت علی رضی اللہ تعالیٰ عنہ سے اور حضرت ابوالحسن خرقانی روحانیت بایزید بسطانی قدس سرہ سے کہ سو سال بعد وفات حضرت پیدا ہوئے تھے فیضیاب ہوئے۔ (شائم امدادیہ ص ۵۴)

اجمیر شریف

ایک شخص نے اجمیر شریف کہا۔ دوسرے نے کہا اجمیر اجمیر ہے شریف کیونکہ ہو گیا اس نے جواب دیا کہ تمہارا مزاج تو شریف کہا جائے اس پر خوش ہوتے ہو اور منع نہیں کرتے ہو اور اجمیر کی شرافت کی شرافت کہ مقبولان الہی کی وجہ سے پیدا ہوئی اس کا انکار۔ (شائم امدادیہ ص ۶۸)

تصور شیخ

حاجی صاحب نے فرمایا کہ لوگوں نے تصور شیخ کو کفر و شرک لکھا ہے بدلیل ”ماہذہ التماثل التي انتم لها عكفون“ اور تصور نور کو روا کیا ہے۔ میں کہتا ہوں کہ عوام کی نظر ظاہر پر تھی لہذا زبر کیا گیا اور نظر صوفی باطن اور حقائق پر ہوتی ہے۔ شیخ چونکہ میزاب الہی ہوتا ہے عارف اس سے آب (فیض) حاصل کرتا ہے اور میزاب پر (صورت ظاہر انسانیہ شیخ) پر توجہ نہیں رکھتا اگر شیخ غیر ہے تو نور بھی غیر ہے پس یہ ترجیح بلا مرجح ہے۔ (شائم امدادیہ ص ۵۶ امداد المثنیٰ ص ۶۷)

مراقبہ

محبوب علی نقاش نے آکر بیان کیا کہ ہمارا آگہوت تباہی میں تھا میں مراقب ہو

کر آپ (حاجی صاحب) سے ملتی ہو آپ نے مجھے تسکین دی اور آگہوت کو تباہی سے نکال دیا۔ (شائم امدادیہ ص ۸۸ کرامات امدادیہ ص ۵۹)

فریاد رسی

ایک بار میرے بھتیجے حج کو آئے تھے آگہوت تباہی میں آگیا تھا حالت مایوسی میں انہوں نے خواب دیکھا کہ ایک طرف حاجی صاحب اور دوسری طرف حافظ جی صاحب آگہوت کو شانہ دیتے ہوئے تباہی سے نکال رہے ہیں صبح معلوم ہوا کہ آگہوت دودن کا راستہ طے کر کے صحیح سلامت کنارے پر لگ گیا ہے۔

(شائم امدادیہ ص ۶۴ امداد المثنیٰ ص ۱۲۱)

دم درود

تب (حضرت حاجی صاحب) سے عرض کیا کہ حضرت آپ کچھ دم فرمادیں سنا گیا ہے کہ دم کرتے ہی ہوش آگیا ہے۔ (کرامات امدادیہ ص ۳۴)

دیوبندیوں کے اعلیٰ حضرت

مولوی اشرف علی تھانوی لکھتے ہیں وہاں سے واپسی میں عرصے تک والد صاحب بیمار تھے انجام کار اعلیٰ حضرت (حاجی صاحب) کے پانی پڑھے ہوئے سے صحت کامل ہوئی۔ (کرامات امدادیہ ص ۳۴)

علی مشکل کشا

حاجی صاحب اپنے منظومہ شجرۂ طریقت میں فرماتے ہیں، ہادی عالم علی مشکل کشا کے واسطے۔ (سلاسل طیبہ مطبوعہ مکتبہ عثمانیہ ہرنولی میانوالی صفحہ ۱۰۲)

تعویذ کی برکت

حاجی صاحب نے فرمایا کہ امر وہ ہے میں ہندو تھا حضرت عبدالباری سے کمال اعتقاد رکھتا تھا اس نے آپ سے عرض کیا کہ میرے کوئی اولاد نہیں تعویذ دیجئے حضرت نے تعویذ دیکر فرمایا کہ ابھی تو اپنی بیوی کے بازو پر باندھ دو اور بعد تولید فرزند اس کے بازو پر باندھ دینا۔ تعویذ کی برکت سے اس کے لڑکا پیدا ہوا۔ جب وہ سن تمیز کو پہنچا

باغوائے بعض ہنود اس تعویذ کو کھول ڈالا اس میں اوڑی بھسیری ساون آیا لکھا تھا یہ پڑھ کر اس نے تعویذ کو پھینک دیا۔ تعویذ پھینک کر وہ نہانے کو گیا۔ دریا میں ڈوب کر مر گیا۔ (شائم امدادیہ ص ۸۵)

تعویذ برائے افلاس

فرمایا کہ آج ہمارے گھر میں ذکر تھا کہ ہمارے وطن میں ایک گھر میں افلاس تھا۔ انہوں نے آپ سے تعویذ مانگا آپ نے ان کو تعویذ عنایت کیا اس برکت سے چند روز میں ان کی حالت مبدل بہ غنا ہو گئی۔ (شائم امدادیہ ص ۱۰۱)

بزرگوں کے سامنے ہاتھ باندھنا

حاجی صاحب فرماتے ہیں:

باندھ کر ہاتھ کروں عرض بعد عجز و نیاز ہذا خدمت شاہ میں جیسے کوئی بردہ ہو دے (نالہ امداد غریب)

قدم بوسی

حاجی صاحب بارگاہ رسالت میں عرض کرتے ہیں یہ غلام آپ کا حاضر ہے قدم بوسی کو وصل کا آج اشارہ شرع والا ہوے۔ (نالہ امداد غریب)

بزرگوں کے قدم پر سر رکھنا

حاجی صاحب فرماتے ہیں:

دوڑ کر سر قدم پاک پہ رکھ دوں اپنا

دھیان کس کو ادب و بے ادبی کا ہووے

(نالہ امداد غریب)

یار رسول اللہ سے فریاد

حاجی صاحب لکھتے ہیں:

اے رسول کبریا فریاد ہے

یا محمد مصطفیٰ فریاد ہے

(نالہ امداد غریب)

رسول اللہ مشکل کشا ہیں

حاجی صاحب بارگاہ رسالت میں عرض کرتے ہیں:

سخت مشکل میں پھنسا ہوں آج کل ہمارے میرے مشکل کشا فریاد ہے (نالہ امداد غریب)

رضاء حق رضائے مصطفیٰ ہے حاجی صاحب لکھتے ہیں:

محمد کی مرضی ہے مرضی خدا کی ہمارے رضا ہے رضا ہے محمد

(نالہ امداد غریب)

عطاء مصطفیٰ

حاجی صاحب لکھتے ہیں:

آپ کی بخشش و انعام کی کچھ حد ہی نہیں ہے ہمارے قلیل آپ کا بس اور کی تکثیر عبث (گلزار معرفت)

نور احمد

حاجی صاحب لکھتے ہیں:

نور احمد سے منور ہے دو عالم دیکھو ہمارے دیکھتے ہو ماہ و خورشید کی تنویر عبث (گلزار معرفت)

مختار نبی

حاجی صاحب لکھتے ہیں:

جہاز امت کا حق نے کر دیا ہے آپ کے ہاتھوں میں

بس اب چاہو ڈیو یا رسول اللہ

(گلزار معرفت)

عباد النبی

حاجی صاحب لکھتے ہیں کہ چونکہ آنحضرت ﷺ اصل بحق ہیں عباد اللہ کو

عباد الرسول کہہ سکتے ہیں جب کہ اللہ تعالیٰ فرماتا ہے "قل یا عبادی الذین اسر

فو علی انفسہم الایۃ" مرجع ضمیر مکمل آنحضرت ﷺ ہیں۔ مولانا اشرف علی

تھانوی صاحب نے فرمایا کہ قرینہ بھی انہی معنی کا ہے آگے فرماتے ہیں لا تقنطوا من رحمۃ اللہ۔ اگر مرجع اس کا اللہ ہوتا فرماتا من رحمۃ تاکہ مناسبت عبادی کی ہوتی فرمایا "اے واہ واہ" (شائع امدادیہ ص ۹۲) (امداد المشتاق ص ۹۲)

اگر چہ نیک ہوں یا بد تمہارا ہو چکا ہوں میں

تم اب چاہو ہنسنا دیا رلا دیا رسول اللہ

(گزار معرفت)

واسطہ جبرائیل

ایک صاحب نے حضرت حاجی صاحب کی جانب یہ منسوب کیا کہ جبرائیل علیہ السلام خود آئینہ تھے رسول اللہ ﷺ کے اس آئینہ میں حضور ﷺ نے اپنے آپ کو دیکھا تو آپ خود اپنے سے مستفیض ہوئے اور جبرائیل علیہ السلام سے آپ کیا فیض لیتے چونکہ بدوں آئینہ کے صورت نظر نہیں آتی اس لئے اس واسطہ جبرائیلہ کی ضرورت ہوئی۔ (امداد المشتاق صفحہ ۱۵۸)

سیدنا غوث الاعظم رحمۃ اللہ علیہ

حاجی صاحب نے فرمایا ہے اور اسی ظہیریت سے ناشی ہے۔ وہ واقعہ کہ سیدنا حضرت غوث اعظم الی آخرہ۔ (امداد المشتاق صفحہ ۱۵۸)

حلقہ ذکر

حاجی صاحب فرماتے ہیں کہ حلقہ میں ذکر کرنا کچھ مضائقہ نہیں جیسے سماع چند شرطوں سے (۱) زمان یعنی وقت نماز کا نہ ہو (۲) مکان یعنی محفوظ جگہ ہو کہ شور و شغب وہاں نہ پہنچ سکتا ہو۔ (۳) اخوان یعنی تمام آدمی ہم جنس ہوں یہاں تک کہ قوال بھی اہل ذکر ہو۔ جب سب باتیں یکجا ہوتیں ہیں لذت و کیفیت حاصل ہوتی ہے۔ (شائع امدادیہ ص ۵۴)

کثرت ذکر الہی

حاجی صاحب نے فرمایا بعضے (لوگ) کثرت ذکر سے انکار کرتے ہیں اور کہتے ہیں ہر دم ذکر کرنا بدعت ہے اور بے اصل میں کہتا ہوں آیات کثیرہ سے دوام کثرت

ذکر ثابت ہوتا ہے۔ پھر چند آیات متعلقہ ذکر الہی نقل کرنے کے بعد فرماتے ہیں اس سے ثابت ہے کہ ہر دم اللہ کرنا چاہئے۔ (شائع امدادیہ ص ۵۶)

ذکر جہر

حاجی صاحب نے فرمایا ایک آدمی خاندان نقشبندیہ میں مرید تھا لیکن اس کی طبیعت ذکر بالجہر سے مناسب تھی اور ذکر جہر سے اس کو لذت ملتی تھی اس کے مرشد نے تلقین ذکر خفی کی ترک جہر سے انقباض ہو گیا اور وہ لذت جو حاصل ہوتی تھی جاتی رہی مجھ سے اپنا حال بیان کیا میں نے کہا کہ ہر شخص کو ایک ذکر مخصوص سے مناسبت ہوتی ہے بعض کو خفی سے بعض کو جلی سے بعض کو خیال اور تصور سے تمہارے لیے ذکر جلی مناسب ہے نہ کہ خفی اس نے مرشد کی تعلیم کا عذر کیا میں نے جواب دیا کہ جب یہ عذر تھا تب عرض حال کیا ضرور تھا۔ (کرامات امدادیہ ص)

شجرۃ طریقت کا ورد

بالا خانے سے حضرت حاجی صاحب نے راوی کو لفافہ لاکر دیا اور فرمایا پڑھو میں نے عرض کیا کہ عبد الفتاح بن سید مصطفیٰ نے شہر لاذقیہ سے دو شجرے ایک نقشبندیہ آفاقہ نصیریہ امدادیہ کا اور دوسرا چشتیہ صابریہ امدادیہ کا عربی میں نظم کر کے بھیجے ہیں اور لکھا ہے کہ مجھے ہاتھ غیب نے ندا دی ہے کہ لبیک لبیک با جایت الماسول اور اس قدر فتوح اور فیوض ان ناموں کی برکت سے حاصل ہوئے ہیں کہ اس سے پہلے کبھی حاصل نہیں ہوئے۔ (امداد المشتاق ص ۱۵۰)

مقام شیخ

حاجی صاحب نے فرمایا شیخ فی قومہ کا لہنی فی امتہ اور من اراد ان یجلس مع اللہ فلیجلس مع اہل التصوف وغیرہ کو صوفیہ نے حدیث کہا ہے۔ دراصل یہ سب احادیث ہیں۔ (امداد المشتاق ص ۵۴)

نگاہ ولی کی تاثیر

میں نے حضرت حاجی صاحب سے سنا ہے کہ ایک بزرگ مشغول بحق بیٹھے

اوسے تھے ایک کتا سامنے سے گزرا اتفاقاً اس پر نظر پڑ گئی ان بزرگوں کی یہ کرامت ظاہر ہوئی کہ اس کی نگاہ کا اسی کتے پر اتنا اثر پڑا کہ جہاں کہیں وہ جاتا تھا۔ اور کتے اس کے پیچھے پیچھے ہو لیتے تھے اور جہاں بیٹھتا سارے کتے حلقہ باندھ کر اس کے ارد گرد بیٹھ جاتے تھے پھر حاجی صاحب نے ہنس کر فرمایا کہ وہ کتوں کیلئے شیخ بن گیا۔
(امداد المشتاق ص ۱۵۷)

قم باذنی

حاجی صاحب نے فرمایا کہ قم باذنی قرب نوافل ہے مرتبہ الوہیت میں کہ عروج میں پیش آتا ہے جیسا کہ شمس تبریز پر گزرا اور قم باذن اللہ قرب فرائض ہے اور یہ نزول بعد عروج میں پیش آتا ہے جیسا کہ حضرت عیسیٰ اس مرتبہ میں تھے اور یہ مرتبہ اعلیٰ ہے اول سے۔ شرک و کفر کہنا اس کو (قم باذنی کو) جہل ہے۔ (شہنام امدادیہ صفحہ ۵۸)

محبت کا وسیلہ

حاجی صاحب لکھتے ہیں اس میں کوئی شبہ نہیں کہ تم عزیزوں کے کمالات کی وجہ سے فقیر کے نقصان و عیوب چھپ گئے ہیں وہ تمہاری محبت نے اکسیر کا کام کیا ہے انشاء اللہ تعالیٰ قیامت میں بھی ایسی ہی ستاری کی امید ہے اور تمہاری محبت کا وسیلہ ہے۔
(مکاتب رشیدیہ بحوالہ امداد المشتاق صفحہ ۱۸۷)

بزرگوں کی جگہ میں برکت

مولانا اشرف علی نے عذر کیا کہ آج بعض مقامات متبرکہ کی زیارت کو گیا تھا اس کی وجہ سے حاضری میں دیر ہو گئی ارشاد فرمایا جائے بزرگاں بجائے بزرگاں زیارت آثار بزرگان میں برکت ہوتی ہے۔ (شہنام امدادیہ صفحہ ۴۴)

بزرگوں کا بتایا ہو اوظیفہ

حاجی صاحب نے فرمایا کہ ہمارے نزدیک کی بیشی روا نہیں ہے۔ ایک بزرگ نے کسی کو کل ہوا اللہ احد تعلیم کیا اس نے قل ہوا اللہ پڑھا کچھ اثر نہ ہوا فرمایا زبان سے پڑھو جیسا تعلیم کیا ہے۔ (شہنام امدادیہ صفحہ ۷۷)

ہر جگہ اولیاء ہیں

حاجی صاحب نے فرمایا ہے کہ کوئی جگہ اولیاء اللہ سے خالی نہیں ہے قال اللہ تعالیٰ وان من قرية الا خلا فیہا نذیر حرم مکہ مکرمہ میں نماز پنجگانہ میں تین سو ساٹھ اولیاء اللہ شریک ہوتے ہیں اور جب اولیاء باقی نہ رہیں گے قیامت واقع ہوگی اولیاء اللہ عالم کے دعائم ہیں یعنی ستون۔ (شہنام امدادیہ صفحہ ۵۵)

میلاد و قیام

فرمایا ہمارے علماء مولد شریف میں بہت تنازع کرتے ہیں۔ تاہم علماء جوازی کی طرف بھی گئے ہیں جب صورت جواز کی موجود ہے پھر کیوں ایسا تنہد کرتے ہیں اور ہمارے واسطے اتباع حرمین کافی ہے (نجدیوں کے قابض ہونے سے پہلے میلاد ہوتا تھا) البتہ وقت قیام اعتقاد تولد کا نہ کرنا چاہئے اگر احتمال شریف آوری کا کیا جائے تو مضائقہ نہیں کیونکہ عالم خلق عقیدہ زمان و مکان ہے۔ لیکن عالم امر دونوں سے پاک ہے پس قدم رنجہ فرمانا ذات بابر کا نہ کا بعید نہیں۔ (امداد المشتاق صفحہ ۵۵-۵۶)

رہا اعتقاد کہ مجلس مولود میں حضور پر نور ﷺ رونق افروز ہوتے ہیں۔ اس اعتقاد کو کفر و شرک کہنا حد سے بڑھنا ہے، کیونکہ یہ امر ممکن عقلاً و نقل بلکہ بعض مقامات پر امن کا وقوع بھی ہوتا ہے۔ رہا یہ شبہ کہ آپ کو کیسے علم ہوا۔ یا کئی جگہ کیسے ایک وقت میں تشریف فرما ہوئے یہ ضعیف شبہ ہے آپ کے علم و روحانیت کی وسعت جو دلائل نقلیہ و کشفیہ سے ثابت ہے اس کے آگے یہ ایک ادنیٰ بات ہے۔ علاوہ اس کے اللہ کی قدرت تو محل کلام نہیں اور یہ بھی ہو سکتا ہے کہ اپنی جگہ تشریف رکھیں اور درمیانی حجاب اٹھ جائیں بہر حال ہر طرح یہ امر ممکن ہے۔ (کلیات امدادیہ صفحہ ۷۹)

فاتحہ مروجہ

نفس ایصال ثواب ارواح اموات میں کسی کو کلام، ہیں اس میں بھی تخصیص و تعین کو موقوف علیہ ثواب کا سمجھو، واجب فرض اعتقاد کرے تو ممنوع ہے اور اگر یہ اعتقاد نہیں بلکہ مصلحت باعث قصید ہیت کذا ہے۔ تو کچھ حرج نہیں۔ سلف میں تو

یہ عادت تھی۔ کہ مثلاً کھانا پکا کر مسکین کو کھلا دیا اور دل سے ایصالِ ثواب کی نیت کر لی
مگر خیرین میں کس کو خیال ہوا کہ جیسے نماز میں نیت ہر چند دل سے کافی ہے مگر موافقت
قلب و لسان کے لئے عوام کو زبان سے کہنا بھی مستحسن ہے اسی طرح اگر یہاں زبان
سے کہہ لیا جائے کہ یا اللہ اس کھانے کا ثواب فلاں شخص کو پہنچ جائے تو بہتر ہے پھر کسی
کو خیال ہوا کہ لفظ اس کا مشار الیہ اگر رو برو موجود ہو تو زیادہ استحضار قلب ہو۔ کھانا
رو برو لانے لگا کسی کو خیال ہوا کہ یہ ایک دعا ہے۔ اس کے ساتھ اگر کچھ کلام الہی پڑھا
جائے تو قبولیت دعا کی بھی امید ہے اور اس کے ساتھ اگر کچھ کلام الہی پڑھا جائے
تو قبولیت دعا کی بھی امید ہے اور اس کلام کا ثواب بھی پہنچ جائیگا۔ کہ جمع بین العباد
تین ہے۔

۔ چہ خوش بود کہ برآید بیک کرشمہ دوکار

قرآن شریف کی بعض سورتیں بھی جو لفظوں میں مختصر اور ثواب میں بہت زیادہ
ہیں پڑھی جانے لگیں۔ کسی نے خیال کیا دعا کے لئے رفع یدین سنت ہے۔ ہاتھ بھی
اٹھانے لگے۔ کسی نے خیال کیا کھانا جو مسکین کو دیا جائے گا اس کے ساتھ پانی دینا بھی
مستحسن ہے پانی پلانا بڑا ثواب ہے اس پانی کو بھی کھانے کے ساتھ رکھ لیا پس یہ ہنیت
کذا یہ حاصل ہوگئی۔

عروس و سماع

لفظ عرس ماخوذ اس حدیث سے ہے ”نم کنسومة العروس“ یعنی بندہ صالح
سے کہا جاتا ہے (جس وقت قبر میں میت سوالوں میں کامیاب ہو جاتی ہے تو اسے یہ کہا
جاتا ہے) کہ عروس کی طرح آرام کر (یعنی پہلی رات کی دلہن کی طرح) کیونکہ موت
مقبولان الہی کے حق میں وصال محبوب حقیقی ہے۔ اس سے بڑھ کر کون عروسی ہوگی۔
(خوشی) چونکہ الصبح ثواب بروج اموات مستحق ہے خصوصاً جن بزرگوں سے فیوض و
برکات حاصل ہوئے ہیں ان کا زیادہ حق ہے۔ اور نیز طالبوں کا یہ قاعدہ ہے۔ کہ پیر کی
تلاش میں مشقت نہیں ہوتی۔ بہت سے مشائخ رونق افروز ہوتے ہیں۔ اس میں جس

سے عقیدت ہو اس کی غلامی اختیار کر لے۔ اس لئے مقصود ایجاد رسم یہ تھا کہ سلسلہ کے
سب لوگ ایک تاریخ میں جمع ہو جائیں۔ باہم ملاقات ہو جائے اور صاحب قبر کی
روح کو قرآن و طعام کا ثواب بھی پہنچایا جائے یہ مصلحت ہے تعین یوم میں رہا خاص
یوم وفات کو مقرر کرنا اس میں اسرار مخفیہ ہیں ان کا اظہار ضروری نہیں چونکہ بعض
طریقوں میں سماع بھی ہونے لگا پس اصل عرس کی اس قدر ہے۔ اور اس میں کوئی
حرج معلوم نہیں ہو۔ بعض علماء نے بعض حدیثوں سے اس کا استنباط کیا ہے۔

شبہ

رہ گیا شبہ حدیث لا تتخذوا قبری عید کا سوا اس کے صحیح معنی یہ ہیں کہ قبر پر میلہ لگانا
اور خوشیاں کرنا اور زینت اور آرائش و ہوم و ہام کا اہتمام یہ ممنوع ہے۔ کیونکہ زیارت
مقابر واسطے عرس و تذکرہ آخرت کے ہے نہ کہ غفلت اور زینت کے لئے اور یہ معنی
نہیں کہ کسی قبر پر جمع ہونا منع ہے ورنہ مدینہ طیبہ قافلوں کا جانا واسطے زیارت روضہ
اقدس بھی منع ہو۔

مسئلہ سماع کا یہ بھی بحث از بس طویل ہے جس کا خلاصہ یہ ہے کہ یہ مسئلہ اختلافی
ہے۔ سماع محض میں بھی اختلاف ہے جس میں محققین کا یہ قول ہے۔ کہ اگر شرائط جواز
مجمع ہوں اور عوارض مانع مرتفع ہوں تو جائز ورنہ ناجائز چنانچہ قاضی ثناء اللہ صاحب
رحمۃ اللہ علیہ نے اپنے رسالہ سماع میں اس کا ذکر فرمایا ہے مگر آداب شرائط کا ہونا
باجماع ضروری ہے۔ جو اس کثرت مجالس میں مفقود ہے مگر تاہم۔

خدا پنج انگشت یکساں نہ کر د

بہر حال وہ احادیث خبر واحد ہیں۔ اور محتمل تاویل بعید ہے۔ اور غلبہ حال کا بھی
احتمال موجود ہے ایسی حالت میں کسی پر اعتراض کرنا از بس دشوار ہے۔ مشرب فقیر کا
اس امر میں یہ ہے کہ ہر سال اپنے پیر و مرشد کی روح مبارک کو ایصالِ ثواب کرتا ہوں
اول قرآن خوانی ہوتی ہے اور گاؤ گاؤ اگر وقت میں وسعت ہوئی تو مولود پڑھا جاتا ہے
پھر ماحضر کھانا کھلایا جاتا ہے۔ اور اس کا ثواب بخش دیا جاتا ہے۔ اور زیادہ امور فقیر کی

عادت نہیں۔

نہ کبھی سماع کا اتفاق ہوا نہ خالی نہ بالآلات مگر دل سے اہل حال پر کبھی اعتراض نہ کیا ہاں جو محض ریاکار و مدعی ہو وہ بُرا۔ مگر تعین اس کی فلاں شخص، یا کار ہے بلا حجت شرعیہ نادرست ہے اس میں بھی عمل درآمد فریقین کا یہی ہوتا چاہئے کہ جو لوگ نہ کریں ان کو کمال اتباع کا شائق سمجھیں جو کریں اُن کو اہل محبت میں سے جانیں اور ایک دوسرے پر انکار نہ کریں جو عوام کو غلو ہوں ان کا لطف و نرمی سے انسداد کریں۔

(کلیات امدادیہ ص ۸۲-۸۳)

مشکل کشا

حضرت حاجی امداد اللہ صاحب مہاجر کی علیہ رحمۃ نے اپنے کلام میں نبی رحمت ﷺ اور رہبر ولایت حضرت علی رضی اللہ تعالیٰ عنہ اور اپنے پیرومرشد علیہ رحمۃ کی شان میں یوں ارشاد فرمایا۔

یا رسول کبریا فریاد ہے یا محمد مصطفیٰ فریاد ہے
آپ کی امداد ہو میرا یا نبی حال ابتر ہو فریاد ہے
سخت مشکل میں پھنسا ہوں آجکل
اے مرے مشکل کشا فریاد ہے

(نالہ امداد غریب۔ کلیات امدادیہ ص ۹۰-۹۱)

دور کردل سے حجاب جہل و غفلت میرے اب

کھول دے دل میں ویر علم حقیقت میرے اب

ہادی عالم علی مشکل کشا کے واسطے

(ارشاد مرشد۔ کلیات امدادیہ ص ۱۰۳)

اپنے پیرومرشد ہادی برحق حضرت نور محمد صاحب علیہ رحمۃ کی شان میں فرماتے ہیں:

تم ہو اے نور محمد خاص محبوب خدا
ہند میں ہو نائب حضرت محمد مصطفیٰ ﷺ
تم مددگار مدد امداد کو پھر خوف کیا
عشق کی پرسن کی باتیں کانپتے ہیں دست و پا
اے شہ نور محمد وقت ہے امداد کا
جام الفت سے ترے میں ہی نہیں ایک چوہہ نوش
سینکڑوں در پر تیرے مدہوش ہیں اے سرفروش
دل میں ہے ان کے بھرا ایک بادۂ وحدت کا جوش
پر یہی کہہ کر اٹھے ہیں جب ہے آیا ان کو ہوش
اے شہ نور محمد وقت ہے امداد کا
آسرا دنیا میں ہے از بس تہماری ذات کا
تم سوا اوروں سے ہرگز کچھ نہیں ہے التجا
بلکہ دن محشر کے بھی جس وقت قاضی ہو خدا
آپ کا دامن پکڑ کر یہ کہوں گا بر ملا
اے شہ نور محمد وقت ہے امداد کا

شان ولایت

فرمایا کہ تم باذنی قرب نوافل ہے مرتبہ الوہیت میں عروج میں ہے پیش آتا ہے
جیسا کہ شمس تبریز پر گزرا۔ اور تم باذان اللہ قرب فرائض ہے۔ اور یہ نزول بعد العروج
پیش آتا ہے جیسا کہ حضرت عیسیٰ علیہ السلام اس مرتبہ میں تھے۔ اور مرتبہ اعلیٰ ہے۔

اول سے، شرک و کفر کہنا اس کو بھی جہالت ہے۔ (امداد المہتاق ص ۷۱)

فرمایا کہ اولیاء اللہ کو معراج روحانی ہوتی ہے اور معراج جسمانی مخصوص حضرت
رسالت پناہ سے ہے۔ بخلاف معراج معنوی کے (امداد المہتاق ص ۷۳)

ولی اللہ نہیں مرقا

میرا ارادہ تھا کہ تم سے مجاہدہ و ریاضت لوں گا۔ مشیت باری سے چارہ نہیں ہے عمر نے وفاندگی۔ جب حضرت نے یہ کلمہ فرمایا۔ میں پٹی (میانہ کی) پکڑ کر رونے لگا۔ حضرت نے تشفی دی اور فرمایا۔ کہ فقیر مرتا نہیں ہے۔ صرف ایک مکان سے دوسرے مکان میں انتقال کرتا ہے۔ فقیر کی قبر سے وہی فائدہ حاصل ہوگا۔ جو زندگی ظاہری میں میری ذات سے ہوتا تھا۔ (امداد المشتاق ص ۱۱۳)

بوکت مزار شریف

حاجی صاحب رحمۃ اللہ علیہ نے فرمایا کہ میرے حضرت کا ایک جولا ہا مرید تھا بعد انتقال حضرت کے مزار شریف پر عرض کیا۔ کہ حضرت میں بہت پریشان اور محتاج ہوں کچھ دیکھ کر فرمائیے۔ حکم ہوا (قبر شریف سے آواز آئی) کہ تم کو ہمارے مزار سے دو آنے یا آدھ آنہ روز ملا کرے گا۔ ایک مرتبہ پھر میں زیارت مزار کو گیا وہ شخص بھی حاضر تھا۔ اس نے کل کیفیت بیان کر کے کہا۔ کہ مجھے ہر روز وظیفہ مقرر پائیں قبر سے ملا کرتا ہے۔ (امداد المشتاق ص ۱۱۷)

اولیاء اور مشائخ کی قبروں کی زیارت سے مشرف ہوا کرے اور فرصت کے وقت ان کی قبروں پر آکر روحانیت سے ان کی طرف متوجہ ہو اور ان کی حقیقت کو مرشد کی صورت میں خیال کر کے فیض حاصل کرے۔ اور کبھی کبھی عام مسلمانوں کی قبروں پر جا کر اپنی موت کو یاد کرے۔ اور ان پر ایصالِ ثواب کرے اور مرشد کے حکم اور ادب کو خدا اور رسول ﷺ کے حکم اور ادب کی جگہ سمجھے۔ کیونکہ مرشدین خدا اور رسول ﷺ کے نائب ہیں۔ (ضیاء القلوب۔ کلیات امداد ص ۷۳)

غوث اعظم رضی اللہ تعالیٰ عنہ

فرمایا عاشق دو طرح پر ہے۔ عاشق ذاتی و عاشق صفاتی اور مرتبہ عاشق ذاتی کا عاشق صفاتی سے زیادہ ہے کیونکہ عاشق ذاتی پر جو کچھ وارد ہوتا ہے اس کو ذات الہی سے جانتا ہے پس اس وجہ سے رضاء و تسلیم میں مرتبہ عالی پاتا ہے۔ ایک من حضرت

غوث الاعظم رضی اللہ تعالیٰ عنہ سات اولیاء کے ساتھ بیٹھے ہوئے تھے ناگاہ نگاہ بصیرت سے ملاحظہ فرمایا کہ ایک جہاز قریب غرق ہونے کے ہے۔ آپ نے ہمت و توجہ باطنی سے اس کو غرق ہونے سے بچالیا۔ وہ ساتوں آدمی کہ عاشق ذات اور مرتبہ رضا و تسلیم میں ثابت قدم تھے۔ اس امر حضرت غوث کو خلاف خیال کر کے آپ سے ناخوش ہوئے اور اپنی مجلس سے علیحدہ کر دیا۔ ایک دن آپ نے دیکھا کہ سات ڈھانچے ہڈیوں کے مسلم رکھے ہیں دریافت ہوا کہ ایک درندے نے خدا سے دُعا مانگی کہ مجھ کو اپنے دوستوں کا گوشت کھاؤ وہ ساتھ آدمی پیش کئے گئے اور اس درندے نے گوشت ان مردانِ خدا کا کھانا شروع کیا۔ جس وقت درندہ دانت مارتا تھا وہ لوگ ہرگز دم نہ مارتے تھے۔ یہاں تک کہ تمام گوشت اپنا راہِ خدا میں نثار کر دیا اور صرف ہڈیاں باقی رہ گئیں۔ (امداد المشتاق ص ۴۴)

ہر جگہ اولیاء موجود

فرمایا کہ کوئی جگہ اولیاء اللہ سے خالی نہیں ہے "قال اللہ تعالیٰ وان من قریۃ الا خلا فیہا نذیرا" "حرم مکہ مکرمہ نماز پنجگانہ میں تین سو ساٹھ اولیاء اللہ شریک ہوتے ہیں اور جب اولیاء اللہ باقی نہ رہیں گے تب قیامت واقع ہوگی۔ (امداد المشتاق ص ۶۶)

گیارہویں شریف چہلم وغیرہ کا بیان

پس یہ ہیئت مروجہ ایصالِ ثواب کسی قوم کے ساتھ مخصوص نہیں اور گیا ہویں حضور غوث پاک قدس سرہ کی، دسویں، بیسویں، چہلم، ہشتادہویں، سالانہ وغیرہ اور توشہ حضرت شیخ احمد عبدالحق دولوی رحمۃ اللہ علیہ کا اور سہ منی حضرت شاہ بوعلی قلندری رحمۃ اللہ علیہ و جلوائے شبِ برات اور دیگر طریق، ایصالِ ثواب کے اسی قاعدے پر مبنی ہیں اور مشرب فقیر (حاجی امداد اللہ) کا اس مسئلہ میں یہ ہے کہ فقیر پابند اس ہیئت کا نہیں ہے مگر کرنے والوں پر انکار نہیں کرتا۔

کلیات امداد ص ۸۲ (مضیفہ حاجی امداد اللہ مہاجر کی)

مطبوعہ دارالاشاعت۔ کراچی

میلاد النبی ﷺ کا بیان

مشرّب فقیر کا یہ ہے کہ محفل مولود میں شریک ہوتا ہوں بلکہ ذریعہ برکات سمجھ کر منعقد کرتا ہوں اور قیام میں لطف ولذت پاتا ہوں رہا اعتقاد (عقیدہ) کہ مجلس مولود میں حضور پر نور ﷺ رونق افروز ہوتے ہیں اس اعتماد کو کفر و شرک کہنا حد سے بڑھنا ہے کیونکہ یہ امر ممکن عقلاً و نقلاً بلکہ بعض مقامات پر اس کا وقوع بھی ہوتا ہے۔ رہا یہ شبہ کہ آپ ﷺ کو کیسے علم ہوا یا کئی جگہ کیسے ایک وقت میں تشریف فرما ہوئے یہ ضعیف شبہ ہے آپ ﷺ کے علم و روحانیت کی وسعت جو دلائل تقلید و کشفیہ سے ثابت ہے اس کے آگے یہ ادنیٰ سی بات ہے۔

کلیات امدادیہ باب فی صلاۃ مفت مسئلہ صفحہ ۷۸، ۷۹ (مضفہ حاجی امداد اللہ مہاجر کی) مطبوعہ دارالاشاعت - کراچی

الصلاة والسلام عليك يا رسول الله

کہنے کا بیان

(۱) زیارت مصطفیٰ ﷺ کا طریقہ

عشاء کی نماز کے بعد پوری پاکی سے نئے کپڑے پہن کر خوشبو لگا کر ادب سے مدینہ منورہ کی طرف منہ کر کے بیٹھے اور خدا تعالیٰ کی درگاہ میں آنحضرت ﷺ کی زیارت حاصل ہونے کی دعا کرے اور دل کو تمام خیالات سے خالی کر کے آنحضرت ﷺ کی صورت کا سفید شفاف کپڑے اور سبز پگڑی اور منور چہرہ کے ساتھ تصور کرے اور الصلاۃ والسلام علیک یا رسول اللہ کی ضرب دل پر لگائے اور متواتر جس قدر ہو سکے درود شریف پڑھے۔

کلیات امدادیہ باب ضیاء القلوب صفحہ ۶۱ (مضفہ حاجی امداد اللہ مہاجر کی)

مطبوعہ دارالاشاعت - کراچی

(۱۱) کشف کا ذکر

آنحضرت ﷺ کی صورت مثالیہ کا تصور کر کے درود شریف پڑھے۔ اور وہی طرف یا احمد (ﷺ) یا نبی طرف یا محمد (ﷺ) اور یا رسول اللہ (ﷺ) ایک ہزار مرتبہ پڑھے انشاء اللہ تعالیٰ زیارت ہوگی۔

کلیات امدادیہ باب ضیاء القلوب - صفحہ ۴۵ مضفہ حاجی امداد اللہ مہاجر کی

(۱۱۱) بندے کے خیال میں اگر ہر جگہ درود سلام دونوں کو جمع کر دیا جائے تو زیادہ بہتر ہے یعنی بجائے "السلام علیک یا رسول اللہ، السلام علیک یا نبی اللہ" وغیرہ کے "الصلوۃ والسلام یا رسول اللہ، الصلوۃ والسلام وعلیک یا نبی اللہ" اسی طرح آخر تک الصلوۃ کا لفظ بھی بڑھادے تو زیادہ اچھا ہے۔

(تبلیغی نصاب، باب فضائل درود صفحہ ۲۲ مؤلف محمد زکریا سہارنپوری)

ناشر قرآن لمیٹڈ لاہور

امداد مصطفیٰ ﷺ کا بیان

(۱) روض الفائق میں واقعہ نقل ہے کہ وہ حضرت سفیان ثوری رحمۃ اللہ علیہ سے نقل کرتے ہیں کہ میں طواف کر رہا تھا میں نے ایک شخص کو دیکھا کہ وہ ہر قدم پر درود شریف ہی پڑھتا ہے اور کوئی تسبیح و تہلیل نہیں پڑھتا میں نے اس سے وجہ پوچھی تو اس نوجوان نے کہا کہ میں اور میرے والد حج کرنے کے لئے جا رہے تھے راستے میں میرے والد کا انتقال ہو گیا اور اس کا منہ کالا ہو گیا میں یہ دیکھ کر بہت ہی رنجیدہ ہوا اتنے میں میری آنکھ لگ گئی میں نے خواب میں دیکھا کہ ایک صاحب جو کہ بہت حسین و جمیل تھے تیزی سے قدم بڑھاتے ہوئے آئے اور میرے باپ کے منہ سے کپڑا اٹھایا اور اس کے کالے چہرے پر ہاتھ پھیرا تو اس کا چہرہ سفید ہو گیا وہ صاحب جب جانے لگے میں نے ان سے پوچھا آپ کون ہیں انہوں نے فرمایا کہ "میں محمد ﷺ صاحب قرآن ہوں یہ تیرا باپ بڑا گنہگار تھا مگر مجھ پر کثرت سے درود بھیجتا تھا جب اس پر مصیبت نازل ہوئی تو اس کی فریاد کو پہنچا اور میں ہر اس شخص کی فریاد کو پہنچتا ہوں جو مجھ

پر کثرت سے درود بھیجے۔

(تبلیغی نصاب باب فضائل درود صفحہ ۱۱ مؤلف محمد زکریا سہارنپوری)

(ii) آپ کے فراق سے کائنات کا ذرہ ذرہ دم توڑ رہا ہے اے رسول اللہ ﷺ رحم فرمائیے نگاہ کرم فرمائیے۔

عاجزوں کی دستگیری بے کسوں کی مدد فرمائیے

اور مخلص عشاق کی دلجوئی اور دلداری فرمائیے

اگر آپ کے الطاف کریمانہ کی مدد شامل حال نہ ہوگی تو ہم مفلوج ہو جائیں گے ہم سے کوئی کام انجام نہ پاسکے گا۔

(تبلیغی نصاب باب فضائل درود صفحہ ۱۲۶ محمد زکریا سہارنپوری)

(iii) یا رسول کبریا فریاد ہے ☆ یا محمد مصطفیٰ ﷺ فریاد ہے آپ کی امداد ہو میرا یا نبی کلیم حال ابتر ہوا فریاد ہے سخت مشکل میں پھنسا ہوں آج کل ☆ "اے میرے مشکل کشا ﷺ" فریاد ہے چہرہ تاباں کو دکھا دو مجھے جہنم سے اے "نور خدا ﷺ" فریاد ہے (کلیات امدادیہ باب نالہ امداد صفحہ ۹۱ مصنفہ حاجی امداد اللہ)

(۶)

کر کے تار آپ پر گھریا یا رسول اللہ ﷺ

اب آپز اہوں آپ کے دربار یا رسول اللہ ﷺ

شفیع عاصیاں تم ہو وسیلہ بے کساں تم ہو ﷺ

تمہیں چھوڑ کر کہاں جاؤں بتاؤ یا رسول اللہ ﷺ

اچھا ہوں یا بُرا ہوں غرض جو کچھ ہوں سو ہوں

پر ہوں تمہارا تم میرے مختار یا رسول اللہ ﷺ

ہوا ہوں نفس اور شیطان کے ہاتھوں بہت رُسا

میرے حال پر اب تم رحم کھاؤ یا رسول اللہ ﷺ

کیا ڈر ہے اس کو لشکر عصیاں و مجرم کا

تم ساشفع ہو جس کا مددگار یا رسول اللہ ﷺ

پھنسا کر اپنے دامِ عشق میں امداد عاجز کو

بس اب قید دو عالم سے چھڑا دو یا رسول اللہ ﷺ

نہ پیدا ہوتا اگر احمد محمد ﷺ

نہ ہوتا ہر گز دنیا کا ظہور

گرفتار تھے نفس و شیطان کیسا تھے

محمد ﷺ نے دی ہم کو ان سے نجات

محمد ﷺ خلاصہ ہے کونین کا

محمد ﷺ وسیلہ ہے دارین کا

پڑے تھے کفر و شرک میں ہم لوگ

محمد ﷺ سے ملی ہم کو راہِ رب

محمد ﷺ کی الفت سے اور چاہ سے

ملے گا تو امداد اللہ سے

(کلیات امدادیہ باب جہاد اکبر صفحہ ۱۰۸ حاجی امداد اللہ)

حاجی امداد اللہ کا مذہب

ان حوالہ جات سے ثابت ہوا کہ حضرت حاجی امداد اللہ صاحب مہاجر کی رحمۃ اللہ

علیہ وہابی نہیں بلکہ سنی اکابر اہلسنت والجماعت سے تھے۔ مولوی اشرف علی تھانوی اور

رشید احمد گنگوہی مولوی قاسم نانوتوی و دیگر ستون دیوبند آپ کے مرید تھے گویا تمام

دیوبندی حاجی امداد اللہ رحمۃ اللہ کے بلا واسطہ و بالواسطہ مرید تھے۔

آپ کا مذہب مذہب اہلسنت و جماعت تھا۔ آپ کے عقائد کا آئینہ آپ کی

تصانیف و ملفوظات ہیں جن سے یہ امر واضح ہو جاتا ہے کہ (حاجی صاحب علماء دیوبند

کے عقیدہ "بھی مخالف تھے اور عملاً اسکے باوجود حاجی امداد اللہ رحمۃ اللہ کے لئے لکھتے

ہیں کہ خط ہند میں الحمد للہ بکثرت پیران عظام ہیں۔ حضرت غوث اعظم اور حضرت جنید رحمۃ اللہ کو جس قدر علماء میسر آئے یعنی ان کے مرید ہوئے اس قدر شاید کسی کو میسر آئے ہوں اور یہ متقدمین مشائخ کی حکایت ہے اور متاخرین میں حضرت حاجی صاحب قبلہ کو جس قدر علماء میسر آئے غالباً اس قدر کسی اہل سلسلہ کو نہیں ملے ہونگے۔

(الامداد مخرم ۳۳ ص ۷ ملفوظات خیریت ص ۷۳)

تبصرہ اویسی غفرلہ

یہ دیوبندی عجیب مرید ہیں کہ ایک طرف تو انہیں غوث اعظم اور جنید بغدادی رضی اللہ عنہما کا ہم پلہ بتاتے ہیں دوسری طرف ان کے عقائد و معمولات کو شرک و بدعت کہتے ہیں۔

فیصلہ

آخر میں فقیر حاجی امداد اللہ رحمۃ اللہ علیہ کے چند ملفوظات مبارکہ پیش کر کے بحث کو ختم کرتا ہے اتمام حجۃ کے طور ہم نے جو لکھا تھا لکھ دیا۔ دنیا میں یہ فیصلہ شاید نہ ہو سکے آخرت میں فیصلہ احکم الحاکمین خود فرمایگا۔

ملفوظات

ملفوظ نمبر ۱

حاجی صاحب نے فرمایا کہ لوگ کہتے ہیں کہ علم غیب انبیاء و اولیاء کو نہیں ہوتا میں کہتا ہوں کہ اہل حق جس طرف نظر کرتے ہیں دریافت و ادراک نصیبات کا ان کو ہوتا ہے۔ (شائم امدادیہ ص ۱۱۵)

معلوم ہوا کہ حاجی صاحب کے نزدیک انبیاء علیہم الصلوٰۃ والسلام کو بھی علم غیب ہوتا ہے۔ اور اولیاء کرام کو بھی۔ لیکن علماء دیوبند انبیاء و اولیاء کے علم غیب کا صرف انکار ہی نہیں کرتے۔ بلکہ اس کے قائل کو کافر بھی کہتے ہیں۔ نیز عبارت مذکورہ میں منکرین علم غیب کو علماء نہیں کیا گیا۔ بلکہ ان کا ذکر لفظ ”لوگ“ سے کیا گیا ہے۔ اور یہ

ظاہر ہے۔ کہ لفظ ”لوگ“ عوام کا لانا عام پر ہی بولا جاتا ہے۔

ملفوظ نمبر ۲

حاجی صاحب نے فرمایا کہ الصلوٰۃ والسلام علیک یا رسول اللہ بصیغہ خطاب میں بعض لوگ کلام کرتے ہیں۔ یہ اتصال معنوی پر مبنی ہے۔ لہ الخلق والامر۔ عالم امر مقید بجهت و طرف و قرب و بعد وغیرہ نہیں پس اس کے جواز میں شک نہیں ہے۔

(شائم امدادیہ ص ۹۷)

معلوم ہوا کہ حاجی صاحب کے نزدیک:

- (i) الصلوٰۃ والسلام علیک یا رسول اللہ پڑھنا جائز ہے۔
- (ii) رسول اللہ ﷺ اپنی امت سے بعید نہیں بلکہ آپ کا امت سے اتصال معنوی ہے۔

(iii) اسی اتصال معنوی کی بنا پر آپ کسی خاص جہت و طرف میں مقید نہیں ہیں۔ بلکہ ”جدھر دیکھتا ہوں ادھر تو ہی تو ہے“ کے مظہر اتم ہیں۔ لیکن دیوبندی مولوی ان تمام حقائق کا بشدت انکار کرتے ہیں۔ اور ایسے عقائد پر فتویٰ شرک صادر فرماتے ہیں۔

ملفوظ نمبر ۳

حاجی صاحب مشنوی شریف کا درس دیا کرتے تھے۔ جب مشنوی شریف ختم ہوگئی۔ بعد ختم حکم شربت بنانے کا دیا۔ اور ارشاد ہوا کہ اس پر مولانا (روم) کی نیاز کی جاوے گی گیارہ گیارہ بار سورۃ اخلاص پڑھ کر نیاز کی گئی۔ اور شربت بننا شروع ہوا۔ آپ نے فرمایا کہ نیاز کے دو معنی ہیں۔ ایک عجز و بندگی اور وہ سوا خدا کے دوسرے کے واسطے نہیں ہے۔ بلکہ ناجائز شرک ہے اور دوسرے خدا کی نذر اور ثواب خدا کے بندوں کو پہنچانا، یہ جائز ہے۔ لوگ انکار کرتے ہیں۔ اس میں کیا خرابی ہے۔ اگر کسی عمل میں عوارض غیر مشروع لاحق ہوں۔ تو ان عوارض کو دور کرنا چاہئے۔ نہ یہ کہ اصل عمل سے انکار کر دیا جائے ایسے امور سے منع کرنا خیر کثیر سے باز رکھنا ہے۔

(شائم امدادیہ ص ۱۲۹)

ملفوظ نمبر ۴

طریق نذر و نیاز قدیم زمانے سے جاری ہے۔ اس زمانے میں لوگ انکار کرتے ہیں۔ (شائم امدادیہ ص ۱۳۵)

ان ہر دو عبارات کو بغور پڑھئے ان سے مندرجہ ذیل امور ثابت ہوتے ہیں۔

(i) بزرگوں کی نیاز دلا نا جائز ہے۔

(ii) کھانے پینے کی کوئی چیز سامنے رکھ کر ختم شریف پڑھنا جائز ہے۔

(iii) ختم اور نیاز کی چیز متبرک ہوتی ہے۔ اس کا کھانا اور احباب حاضرین میں بانٹنا شرعاً جائز ہے۔

(iv) بزرگوں کی نیاز دلانے میں بہت سی بھلائیاں موجود ہیں۔ جو شخص مسلمانوں کو روکتا ہے وہ انہیں خیر کثیر سے باز رکھتا ہے۔

(v) بزرگوں کی نیاز اگرچہ بظاہر صاحب نیاز کی طرف منسوب ہوتی ہے۔ لیکن درحقیقت وہ اللہ تعالیٰ کی عبادت ہے۔ اور اس کا ثواب صاحب نیاز کی روح مبارک کو بھیجا جاتا ہے۔

(vi) اگر بزرگوں کی نیاز دلاتے وقت کوئی شخص کوئی نام شروع کرے تو اسے اس کے نام شروع کام سے روکا جائے نہ کہ نیاز دلانے سے نیاز تو بہر صورت جائز رہیگی۔

(vii) بزرگوں کی نیاز بدعت نہیں بلکہ یہ تو قدیم زمانہ سے جاری ہے البتہ اس نیک کام سے روکنا بدعت ہے اور گناہ ہے۔

ملفوظ ۵

جیسے قیام مولد شریف میں اگر کوئی شخص حضور ﷺ کے لئے تعظیماً قیام کرے نہ تو اس میں کوئی خرابی ہے۔ جب کوئی آتا ہے تو لوگ اس کی تعظیم کے واسطے کھڑے ہو جاتے ہیں۔ اگر اس سرور عالم کے اسم گرامی کی تعظیم کی گئی تو کیا گناہ ہوا۔

(شائم امدادیہ ص ۱۳۵)

ملفوظ نمبر ۶

ہمارے علماء مولد شریف میں بہت تنازع کرتے ہیں تاہم علماء جواز کی طرف

بھی گئے ہیں جب صورت جواز کی موجود ہے پھر کیوں ایسا تشدد کرتے ہیں اور ہمارے واسطے اجتماع حرمین شریف (اس وقت بہت میلاد و قیام ہوا کرتا تھا وہ ترکوں کا دور تھا اس کے بعد نجدیوں نے معاملہ الٹ دیا) کافی ہے۔ البتہ وقت قیام کے اعتقاد و تولد کا نہ کرنا چاہئے اگر احتمال تشریف آوری کا کیا جائے مضافاً فقہ نہیں کیونکہ عالم خلق متقید بزمان و مکان ہے لیکن عالم امردوںوں سے پاک ہے۔ پس قدم رنجہ فرمانا ذات بابرکات کا بعید نہیں۔ (شائم امدادیہ ص ۹۳)

ملفوظ نمبر ۷

مشرّب فقیر کا یہ ہے کہ محفل مولود شریف میں شریک ہوتا ہوں بلکہ ذریعہ برکات سمجھ کر کرتا ہوں اور قیام میں لطف و لذت پاتا ہوں۔ (فیصل مفت مسئلہ ص ۵)

ان ہر دو عبارات سے معلوم ہوا۔ کہ حضرت حاجی صاحب رحمۃ اللہ علیہ کے نزدیک:

(i) محفل میلاد مبارک بدعت نہیں۔ بلکہ جائز ہے۔

(ii) نقصان دہ نہیں۔ بلکہ دینی و دنیاوی برکات کا ذریعہ ہے۔

(iii) جو لوگ محفل میلاد سے روکتے ہیں۔ وہ بے جا تشدد کرتے ہیں۔

(iv) اس محفل مبارک میں نام اقدس سید عالم ﷺ کی تعظیم کیلئے قیام کرنا جائز ہے۔

(v) محفل میلاد مبارک میں رسول اکرم علیہ الصلوٰۃ والسلام کا تشریف لانا کوئی بعید نہیں۔

کیونکہ آپ جس عالم میں رونق افروز ہیں۔ وہ زمان و مکان سے پاک ہے۔

(vi) حضرت حاجی صاحب علیہ الرحمۃ محفل میلاد میں خود بھی شرکت فرمایا کرتے تھے اور لوگوں کے ساتھ مل کر قیام بھی کیا کرتے تھے۔ اور اس قیام میں روحانی سرور لطف و لذت بھی حاصل کیا کرتے تھے۔

لیکن دیوبندی مذہب میں یہ جملہ امور ناجائز و حرام ہیں۔ مولوی رشید احمد گنگوہی دیوبندی کے نزدیک وہ محفل میلاد جس میں روایات صحیحہ پڑھی جائیں اور لاف و گزاف اور روایات کا ذہب و موضوع نہ ہوں۔ اس میں بھی شریک ہونا ناجائز ہے۔

(العیاذ باللہ فتاویٰ رشیدیہ کامل محبوب ص ۱۳۸)

ایک شبہ اور اس کا ازالہ

میلا مبارکہ کی متعدد مجالس میں رسول پاک علیہ السلام کے تشریف لانے پر یہ شبہ وارد ہو سکتا ہے کہ حضور ﷺ کو یہ کس طرح معلوم ہوتا ہے کہ فلاں مقام پر محفل میلا منعقد ہوئی ہے۔ وہاں جاؤں پھر بعض دفعہ یہ بھی ہوتا ہے کہ شرق و غرب شمال و جنوب میں ہزاروں مجلسیں وقت واحد میں منعقد ہوتی ہیں۔ تو ہر مجلس میں ایک وقت کے اندر آپ کس طرح تشریف لے جاسکتے ہیں۔ اس شبہ کو بھی حضرت حاجی صاحب علیہ الرحمۃ نے بایں الفاظ زائل فرمایا۔

ملفوظ نمبر ۸

رہا یہ شبہ کہ آپ کو کیسے علم ہوا یا کئی جگہ کیسے ایک وقت میں تشریف فرما ہوئے یہ ضعیف شبہ ہے۔ آپ کے علم و روحانیت کی وسعت جو دلائل نقلیہ و کشفیہ سے ثابت ہے۔ اس کے آگے یہ ایک ادنیٰ سی بات ہے۔ (فیصلہ مفت مسئلہ ص ۵)

معلوم ہوا کہ حاجی صاحب کے عقیدہ میں رسول اکرم علیہ السلام کا ایک وقت میں متعدد مجالس میں شرکت فرمانا۔ اور جہات اربعہ منعقد ہونیوالی تمام مجالس کا علم رکھا نا ایک ادنیٰ سی بات ہے۔

”کہ عالم بشریت کی زد میں ہے گردوں“

اگر یہ مسئلہ دیوبندی حضرات سے پوچھا جائے تو وہ ایسا اعتقاد رکھنے والے کو مشرک کہتے ہیں۔ اور ان کے نزدیک رسول پاک علیہ السلام کو تو دیوار کے پیچھے کی بھی خبر نہیں۔ (ملاحظہ ہو براہین قاطعہ ص ۵۱)

ملفوظ نمبر ۹

جب منکر نکیر قبر میں آتے ہیں مقبولان الٰہی سے کہتے ہیں۔ ”نم کسومۃ العروس“ عرس کہ رائج ہے۔ اسی سے ماخوذ ہے۔ اگر کوئی اس دن کو خیال رکھے۔ اور اس میں عرس کرے تو کونسا گناہ لازم ہوا۔ (شائم امداد یہ ص ۱۳۰)

ملفوظ نمبر ۱۰

مشرّب فقیر کا اس امر میں یہ ہے کہ ہر سال اپنے پیر و مرشد کی روح مبارک کو

ایصال ثواب کرتا ہوں۔ اور قرآن خوانی ہوتی ہے۔ اور گاہ گاہ اگر وقت میں وسعت ہوئی تو مولود پڑھ جاتا ہے پھر ماہر کھانا کھلایا جاتا ہے۔ اور اس کا ثواب بخش دیا جاتا ہے۔ ختم شریف پڑھنا جائز ہے۔

(iii) ختم اور نیاز کی چیز متبرک ہوتی ہے۔ اس کا کھانا اور احباب حاضرین میں بانٹنا شرعاً جائز ہے۔

فائدہ: معلوم ہوا کہ حاجی صاحب کے نزدیک:

(۱) ہر سال بزرگان دین کا عرس منعقد کرنا جائز ہے عرس شریف کے الفاظ ”نم کسومۃ العروس“ سے ماخوذ ہے۔

(۲) اور خود حاجی صاحب ہر سال اپنے پیر و مرشد کا عرس بھی کرتے تھے۔

(۳) انکی روح مبارک کو ایصال ثواب کرنے کیلئے قرآن خوانی بھی فرماتے۔

(۴) اور موقع پر بشرط وسعت وقت مولود خوانی بھی کرتے تھے۔

(۵) اور حاضرین تقریب عرس میں لنگر بھی بانٹتے تھے۔

لیکن یہ سب امور دیوبندیوں کے نزدیک حرام ہیں۔

ملفوظ نمبر ۱۱

میں نے ایک بار حضرت پیر و مرشد کی شان میں ایک تحسّس کہا۔ چونکہ مجھ میں تاب سنانے کی نہ تھی۔ کسی اور کی معرفت حضرت کو سنوایا آپ نے فرمایا کہ خدا اور رسول کی صفت و ثناء بیان کرنا چاہئے، میں نے عرض کیا کہ میں نے غیر خدا اور رسول کی مدح نہیں کی۔

فقط والسلام

مدینے کا بھکاری الفقیر القادری

ابوالصالح محمد فیض احمد اویسی رضوی غفرلہ

بہاول پور پاکستان

۲۴ محرم ۱۴۲۳ھ

عطاری پبلشرز کی نئی مطبوعات

نام کتاب: تیرے منہ سے نکلی بات ہو کے رہی

مصنف: فیض ملت، آفتاب الہمدت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ العالی

صفحات: 56

قیمت: 28

ناشر: عطاری پبلشرز، مدینۃ الرشید، کراچی

فون موبائل: 0300-8271889

نام کتاب: سید زادی کا نکاح غیر سید زاد سے

مصنف: فیض ملت، آفتاب الہمدت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ العالی

صفحات: 88

قیمت: 33

ناشر: عطاری پبلشرز، مدینۃ الرشید، کراچی

فون موبائل: 0300-8271889

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ وَالسَّلَامُ عَلَى سَائِرِ رُسُلِ اللَّهِ



کاروان اسلامی کا فروغ علم پیکیج



200 روپے کی کتابیں خریدیں

..... اور حاصل کریں

ثواب بھی انعام بھی

بذریعہ وقفہ اندازی
ہر ماہ عمرہ کی سعادت
اور سال میں حج کی سعادت



کمرہ نمبر 501 پانچویں منزل،
جیلانی ٹاور، نزدیکی ویدرو روڈ، ٹاور کراچی

2446818

2472575

www.karwaneislami.com

کاروان اسلامی